

॥ श्रीः ॥

भक्तिमीमांसा ।



श्रीशाण्डिल्यऋषिप्रणीता



पदवाक्यप्रमाणपारावारीणमहामहोपाध्याय-

आचार्यस्वप्नेश्वरविरचितेन भाष्येण संयुता ।

संयम्

श्रीकृष्णदासात्मज गङ्गाविष्णु, खेमराजाभ्यां

मुम्बय्यां

स्वकीये

श्रीवेङ्कटेश्वरमुद्रायन्त्रे

अङ्किता ।

शके १८०९ संवत् १९४४

प्रसिद्धपत्र

सर्व जनो को विदित होवे कि हमारे श्रीवेंकटेश्वरछा-
पेखानेमें शाङ्करभाष्य और रत्नप्रभाटीका टिप्पणीस-
हित ब्रह्मसूत्र छपकर तयार है श्रीमहर्षि वेदव्यासप्रणी-
त होने से हमको इसकी विशेष समालोचना करना कु-
छ आवश्यकनहीं है परंतु इतना लिखते हैं कि अद्यावधि
पर्यंत ऐसे मोटे कागद और मोटे अक्षरोमें यहग्रंथ कि-
सीने नहीं छापा इसग्रंथके अन्तमें निर्घण्टु और अधिक
रणमालाभी संयुक्त करीगइ है और सर्व साधारणोंके
सुर्वीतिके लिये मूल्यभी अति सुगम केवल १० रुपये
डाकमासूलसहित रक्खा है

श्रीमद्भागवत श्रीधरोटीकासहित जिसके प्रथम १२ रुपये हैं
अब इसकी किंमत ८ रुपये है टपाल मासूल १॥ रपया.

पाल्मोंकि रामायण सटीक नवा छपेला किंमत १० रुपये टपाल
मासूल १॥ रपया.

सिद्धान्तकीमुदी मोटाअक्षर चिन्द मपिला किंमत ४ रुपये टपा-
ल मासूल माफहै.

और जिनके विशेष पुस्तक खरीद करना मंजूर होय उनको आ-
धानाका टिकट भेजनेसे सूचिपत्र भेजदियाजायगा.

इसके लेनेवालेग्राहक गणोंको अपना नाम ग्राम जिला आदि
स्पष्ट देषनागरीअक्षरोमें इसपत्रपर लिखे ।

श्रीयुत गंगाविष्णु श्रीकृष्णदास

"श्रीवेंकटेश्वर" छापखाना (मुंबई.)

शाण्डिल्यशतसूत्रीयं भाष्यम् ॥

परमेश्वरो जयति ॥

प्रपद्य परमं देवं श्रीस्वप्नेश्वरसूरिणा ।

शाण्डिल्यशतसूत्रीयं भाष्यमाभाष्यतेऽधुना ॥ १ ॥

गोविन्दचरणद्वन्द्वमधुनो महदद्भुतम् ।

यत्पायिनो न मुह्यन्ति मुह्यन्ति यदपायिनः ॥ २ ॥

जीवानां ब्रह्मभावाप्रतिर्मुक्तिरिति वक्ष्यते जीवाश्च ब्रह्मणोऽन्त-
र्भाभिन्ना इति तेषां संसारस्त्रिगुणात्मकान्तःकरणोपाधिकृतो न साह-
जिकः स्फटिकस्येव जपादिसन्निधिकृतं लौहित्यादिकं स चौपाधिक-
त्वादेव न ज्ञानेन निवर्तनीयः किन्तुपाध्युपधेययोरन्यतरहानेन तत्स-
म्बन्धहानेन वा नहि निपुणतरदर्शनेनाप्युपाधियोगे स्फटिकलौहित्य-
भ्रमनिवृत्तिरस्ति तथेहन सर्वसत्तास्फुरणात्मनो हानिः सम्भवति न वा
सम्बन्धस्य तस्य तदुभयस्वरूपानतिरेकात् परिशेषादुपाधिहानादेय
भ्रमनिवृत्तिर्नात्मज्ञानात् उपाधिहाने च कारणान्तरमन्वेष्टव्यं तं चेश्वर-
भक्तिरेवालौकिकत्वाच्छ्रुतिस्मृतिसिद्धा । तथा (गी० । अ० १४ ।
श्लो० ६) ।

तत्र सत्त्वं निर्मलत्वात् प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ॥

रजो रागात्मकं विद्धि तृष्णासङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ॥

इत्युपक्रम्य ।

मां च योऽव्यभिचारेण भक्तियोगेन सेवते ।

मुमुक्षामात्रस्य भक्त्यधिकारत्वात् । यथा मन्त्रवर्णः (श्वेता०) ।

यो ब्रह्माणं विदधाति पूर्वं यो वै वेदांश्चग्रीह्णोति तस्मै ।

तं ह देवमात्मबुद्धिप्रकाशं मुमुक्षुर्वै शरणमहं प्रपद्ये ॥ इति ।

न च मङ्गलार्थोऽपि तदुच्चारणमात्रस्य मङ्गलत्वात् । तथा च मुमुक्षुणा भक्तिविचारः कर्तव्य इत्यर्थः । जिज्ञासया विचार आक्षिप्यते । यद्यपि परमेश्वरानुरक्तिरूपाया भक्तेर्न धर्मवत् कृतिसाध्यत्वं न वा ब्रह्मवज्ज्ञेयत्वं तथापि तस्याः स्वकारणपूर्वसुकृतैहिकगौणभक्त्यादिसंपन्नाया अपि नेयं भक्तिः नेयं निःश्रेयसार्था नेयमुत्तमविषयेत्यादिकुतर्कबलेन निवृत्तिरपि भवति यथा पत्न्यौ पत्न्याः । तन्निरासमुखेनैव तन्मीमांसाया भक्तावुपयोग इति अतःशब्देनोच्यते । यतः कुतर्कनिरासोऽपेक्षणीयः अतस्तज्जिज्ञासेति । अत एव, (विष्णुपु० । अंशे १। अ० २० श्लो० १६ ।

नाथ योनिसहस्रेषु येपुयेषु ब्रजाम्यहम् ।

तेषुतेष्वचला भक्तिरच्युतास्तु सदा त्वयीति ॥

तदविच्युतिप्रार्थनमपेक्षितत्वादिति अत एव च फलवद्भक्त्यङ्गमपि विचारः फलवानेवेति ॥ १ ॥

अथ तस्या लौकिकाकारतामन्तरेण बुद्ध्यनारोहान्न विचारविषयत्वमतस्तद्वक्षणमुच्यते ।

सा परानुरक्तिरीश्वरे ॥ २ ॥

अत्र सा परेति लक्ष्यनिर्देशः । शेषं लक्षणम् । परेति गौणीं व्यावर्तयति । ईश्वर इति प्रकृताभिप्रायम् । आराध्यविषयकसागत्वमेव सा । इह तु परमेश्वरविषयकान्तःकरणवृत्तिविशेष एव भक्तिस्तद्वैशेष्यं च लौकिकानुरागादौ सुग्रहम् । यथोक्तं परभक्तिमता प्रह्लादेन । विष्णुपु० । अंशे १। अ० २०। श्लो० १७) ।

या प्रीतिरविधेकानां विषयेष्वनपायिनी ।

त्वामनुस्मरतः सा मे हृदयान्मापसर्पतु ॥

अत्र प्रीतिपदेन सुखनियतो राग एव लक्षितः अन्यथा प्रीतेः सु-
खरूपाया निर्विषयत्वेन विषयसप्तमी न स्यात् तस्याः सुखज्ञानरू-
पत्वेऽपि तज्ज्ञानस्य सुखविषयत्वादिषयविषयत्वासम्भवात् । तस्मा-
दनुरक्तिरेव सविषयिणी लक्षिता । न च विषयजन्यप्रीतिरर्थः जनकस-
प्तम्या अननुशासनात् । किञ्च 'अच्युतास्तु सदा त्वयी'त्यत्र भक्तेरीश्वर-
विषयतासिद्धौ प्रीतिपदेनापि तदेकवाक्यतया सैवोच्यते । पूर्वं प्रति-
जन्म भक्तिप्रार्थनमिह तु विषयरोगदृष्टान्तेन तस्या एव सर्वथाप्यप-
रिहार्यत्वप्रार्थनमिति विशेषः । विषयजन्यप्रीतिरपि रागं विना न स-
म्भवतीति रागावश्यकत्वम् । तथा च पातञ्जलसूत्रम् । (पा. २।सू. ७)
'सुखानुशयी राग' इति । तस्यैव वक्ष्यमाणलिङ्गेषु व्यापनाङ्गाधवाच्च भ-
क्तित्वम् । न तु कश्चित् स्मरणस्य । कश्चित् कीर्तनादेः । अननुगमात् ।
न च तज्ज्ञानस्य तत्त्वं द्वेषादिमत्स्वपि तत्प्रसङ्गात् । नाप्याराध्यत्वेन
ज्ञानं सा पूजानमस्कारादाराधनास्वननुगमात् । अपि च बलाद्भयाद्वा
नमस्कार्यत्वादिज्ञानवत्यपि भक्तोऽयमनुरक्तोऽयमिति व्यवहारापत्तेः
अनुरागादिसहिताराध्यत्वज्ञानमिति चेत् अनुराग एवास्तु अत एव
(गी.। अ. १०। श्लो. ११)

सच्चित्ता मद्गतप्राणा बोधयन्तः परस्परम् ।

कथयन्तश्च मा नित्यं नुप्यन्ति च रमन्ति च ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ २ ॥

इत्यादौ तद्गतचित्तप्राणादीनां भजनमुक्तं नाराध्यत्वेन ज्ञानवता-
मेव । अत एव च रुष्णस्य कमनीयारुतिदर्शनेनानुरक्तानां गोपतरु-
णीनामपि भक्तिफलं मुक्तिः स्मर्यते । अनुस्तु न लक्षणान्तरगतः कि-
न्तु भगवन्महिमादिज्ञानादनु पश्चाज्जायमानत्वादनुरक्तिरित्युक्तम्

ननु पित्रादिगोचरानुरागस्यापि प्रकृतभक्तित्वं प्रसज्येत जगंत एव पर-
मेश्वरात्मत्वात् । अथ विकाराविशिष्ट एव तथात्वं वाच्यं तथापि गो-
पीप्रभृतीनां प्रादुर्भावावच्छिन्नेश्वरभक्तावव्यापकम् । उच्यते जीवोपा-
ध्यनवच्छिन्नचेतनविषयिणी अनुरक्तिरेव सेति । एवञ्च प्रादुर्भावाव-
च्छिन्ने परिपूर्णे च रक्तिः संगृहीता भवति ॥ २ ॥

तत्संस्थस्यामृतत्वोपदेशात् ॥ ३ ॥

तस्मिन्नीश्वरे संस्था भक्तिर्यस्य स तथोक्तः । तस्यामृतत्वं फलमुप-
दिश्यते (छां० ।) ब्रह्मसंस्थोऽमृतत्वमेतीति तस्मान्निष्फलत्वगौणफ-
लत्वनिबन्धना तदजिज्ञासा परिहृता भवतीति ॥ ३ ॥

ज्ञानमिति चेन्न द्विपतोऽपि ज्ञानस्य तदसंस्थितेः ॥ ४ ॥

ननु ब्रह्मसंस्थाशब्देन ब्रह्मज्ञानमेवोच्यते न तु तद्भक्तिः । तथा चा-
मृतत्वफलं तस्यैवेति चेद्भूवे । नैव दोषः । संस्था भक्तिरेव न ज्ञानं द्वि-
पतस्तज्ज्ञानवतोऽपि तत्संस्थत्वव्यवहाराभावात् । राजाद्यनुरक्ताः ख-
ल्वमात्यमित्रादयस्तत्संस्था इति व्यपदिश्यन्ते न पुनः प्रतिपक्षभूपा-
लाः । शब्दार्थनिर्णयो हि लोकवदेव वेदेऽपीति । अतएव चिरकालि-
कोपाख्याने [महाभार० । शा० । अ० २६७ ।

विमृश्यते न कालेन पत्नीसंस्थाव्यतिक्रमः ।

सोऽब्रवीच्च भृशं तप्तो दुःखेनाश्रूणि वर्तयन् ॥

इत्यनेन पतिभक्त्यतिक्रम उक्तः । तस्मात् संस्था भक्तिरिति ।
एवञ्च [ब्रह्मसू० । अ० १ पा० १ सू० ७] 'तन्निष्ठस्य मोक्षोपदेशा'दि-
ति बादरायणीयसूत्रस्याप्ययमेवार्थोऽध्यवसेय इति ॥ ४ ॥

तयोपक्षयाच्च ॥ ५ ॥

तया भक्त्या मुक्तिं प्रति ज्ञानमुपक्षीणं यस्माच्चकार उक्तयुक्तिस-
मुच्चयार्थः [गी० । अ० ७ श्लो० १३] ।

• देवान् देवयजो यान्ति मरुका यान्ति मामपि ।

इत्यादि तथा प्रह्लादं प्रति भगवद्वाक्यं । (विष्णुपु० । अंशे १ । अ० २० श्लो० २१) ।

यथा ते निश्चलं चेतो मयि भक्तिसमन्वितम् ।

तथा त्वं मत्प्रसादेन निर्वाणमपि यास्यसि ॥

इति स्थितम् । ननु (श्वेताश्व० ।) तमेव विदित्वातिमृत्यु-
मेति नान्यः पन्था विद्यतेऽयनायेत्यत्र वेदनफलं मुक्तिः श्रुता तद्वि-
रोधेन स्मृतीनामन्यार्थत्वं स्यादिति चेन्न अत्रापि तथैवोपक्षयात् ।
तथा हि अतिमृत्युपदं न मुक्तौ रूढं किन्तु यस्यां सत्यां मृत्योरतिक्रम
इति व्युत्पत्त्या तदपेक्षया यतो भक्तेर्मृत्यवतिक्रम इति व्युत्पाद्य भक्ति-
मेवातिमृत्युपदेनाभिधत्ताम् उपपदविभक्त्यर्थापेक्षया कारकविभक्त्य-
र्थस्य बलवत्त्वात् । (गी० । अ० १२ । श्लो० ७) ।

तेषामहं समुद्धर्ता मृत्युसंसारसागरात् ।

भवामि न चिरात् पार्थ मय्यावेशितचेतसाम् ॥

• इत्यादिना भक्तितो मृत्यवतिक्रमप्राप्तेः । मन्त्रश्च भवति (तैत्ति-
रीयमन्त्रभागे) 'व्यम्बकं यजामहे सुगन्धिं पुष्टिवर्धनम् । उर्वारुक-
मिव बन्धनान्मृत्योर्मुक्षीय मामृता'दिति । अत्र यजनं भक्तिः तथैव
तत्कल्पव्याख्यानात् । न चास्यां श्रुतौ भक्तेरसन्निधानं मुक्तावपि तुल्य-
त्वात् । तस्मादनपायिष्यत्या ज्ञानस्योपक्षय एव प्रतीयत इति ॥ ५ ॥

ननु तथापि भक्ते रागरूपत्वे किं कारणमित्यपेक्षायामाह ।

द्वेषप्रतिपक्षभावाद्भ्रसशब्दाच्च रागः ॥ ६ ॥

भक्तिः खलु राग एव भवितुमर्हति कुतः द्वेषविरोधित्वात् । लोके
हि द्वेषायं भक्तोऽयमिति मिथो विरुद्धधर्मवति व्यवह्रियते तत्र द्वेष-
विरोधो च राग एव प्रसिद्धो न ज्ञानादिः । एवं च वैष्णवे भगवति शि-
शुपालस्य द्वेषानुबन्धमभिधाय (विष्णुपु० अं० ४ अ० १५ गद्यम् १०)

[अ० १।आ० १] शाण्डिल्यशतसूत्रीयं भाष्यम् ।

७

‘अयं हि भगवान् कीर्तितः संस्मृतश्च द्वेषानुबन्धेनापि अखिलसुरासुर-
दुर्लभं फलं प्रयच्छति किमुत सम्यग्भक्तिमतामि’त्युक्तम् । तथा चात्रि-
स्मृतौ ।

विद्वेषादपि गोविन्दं दमघोषात्मजः स्मरन् ।

शिशुपालो गतः स्वर्गं किं पुनस्तत्परायणः ॥ इति ।

तत्रापि द्वेषविरोधित्वेन भक्तेरभिधानात् । तथा च गीतासु [अ०
१६ श्लो० १८) ।

मामात्मपरदेहेषु प्रदिषन्तोऽभ्यसूयकाः ।

तानहं द्विषतः क्रूरान् संसारेषु नराधमान् ॥

क्षिपाम्यजलमशुभानासुरीष्वेवं योनिषु ।

आसुरीं योनिमापन्ना मूढा जन्मनिजन्मनि ॥

मामप्राप्यैव कौन्तेय ततो यान्त्यधमां गतिम् । इति ।

तद्विरोधिनी च भक्तिरीश्वरविषयैवानुरक्तिरिति युज्यते । किञ्च
(तैत्ति०) । ‘रसं ह्येवायं लब्धवानन्दीभवती’ति शब्दाद् ब्रह्मान-
न्दाविर्भावमुक्तेर्ब्रह्मगोचरस्य रसस्य हेतुतायगम्यते । रसश्च रागः
(गी० । अ० २ । श्लो० ५१) ।

रसवर्जं रसोऽप्यस्य परं दृष्ट्वा निवर्तते ।

इत्यादौ प्रसिद्धः । अत्र रसो विषयरोगः । अत एव च रामल-
क्ष्मणादीनां स्वर्लोकारोहणमुक्त्वा (विष्णुपु० अं० ४ । अ० ४ । गद्यम्
४ ।) ‘येऽपि तेषु भगवदंशेष्वनुरागिणः कोशलनगरजानपदास्तेऽपि
तन्मनसस्तत्सलोकतामाप्नुयुरिति साक्षादेव भक्तावनुरागशब्दः प्रयुक्त’
इति । तस्मादपि न ज्ञानं किन्त्वनुरागरूपैव भक्तिर्निःश्रेयसफलेति ।
ननु द्वेषविरोधित्वं न रागत्वे लिङ्गम् उदासीनत्वेनानैकान्त्यादि-
ति चेत् । उच्यते द्वेषकार्यं निवृत्तिस्ताद्विरोधिनी प्रवृत्तिरिति । भव-
ति च भक्तानां भजनोपानुवर्तनादौ प्रवृत्तिस्ताद्विरोधिनां तदनुवर्तना

दौ निवृत्तिः एवञ्च कार्यमुखेन विरोधमभिप्रेत्य द्वेषविपक्षेत्युक्तम् ।
 तथा च प्रयोक्तव्यं भक्तिर्भजनीयगोचररागरूपा तदनुवर्तनादिहेतुहि-
 तसाधनताधीभिन्नात्मविशेषगुणत्वाद् यन्नैवं तन्नैवं यथा द्वेषः । रा-
 गोत्कर्षेण तदनुवर्तनाद्युत्कर्षस्य दृष्टत्वाच्च । किञ्च यो यस्मिन् भक्तस्त-
 त्रतस्यौदासीन्याभावेऽगते भक्तिस्तादृशानुवर्तनाद्यनुकूलद्वेषविरोधिगु-
 णरूपा अनुवर्तनहेत्वात्मविशेषगुणत्वाद्वितसाधनताधीवदिति हित-
 साधनताधीत्वबाधसहकारेण परिशेषाद्रागत्वसिद्धिः । किमुत भक्ति-
 मतामित्येतत्कैमुतिकन्यायो विरोधिन्येव द्रष्टव्यः । (गी० । अ०
 १ । श्लो० ३२ ।)

मां हि पार्थ व्यपांश्रित्य येऽपि स्युः पापयोनयः ।

किं पुनर्ब्राह्मणाः पुण्या इत्यादौ च । एवं (गी० । अ० १६ ।
 श्लो० १८) मामात्मपरदेहेष्वित्यनेन द्वेषस्य संसारहेतुत्वात् तद्विरो-
 धिगुणो जीवोपाधिपरिहारेण परात्मगोचरो राग एव भक्तिरूपः संसा-
 रनाशहेतुः । एतदेवोक्तं मामप्राप्यैवेति । चकारात् पुलकादिरागलिङ्गे-
 नापि रागत्वम् । प्रसिद्धं हि 'पुलकाञ्चितेन कथयति मध्यनुरागं क-
 'पोलेने'त्यादौ । भक्तेर्गुणान्तरत्वे तु पृथग्लिङ्गताकल्पने गौरवात् । स
 च रागः केषांचिदिष्टसाधनताज्ञानजन्योऽपि यागादिवदिच्छारूप ए-
 व । अस्माकं तु प्रीणाम्यनुरज्यामि नेच्छामीत्यादिप्रतीति रागः पृथगे-
 व द्वेषवत् । इच्छाया असिद्धमात्रविषयत्वाद्रागस्य सिद्धासिद्धविषय-
 त्वाच्च । प्रत्युत तस्यैच्छात्वादिब्याप्यत्वकल्पनागौरवाच्चेति दिक् । त-
 स्मान्न तल्लक्षणासिद्धिरिति ॥ ६ ॥

ननु भक्तिः क्रियात्मिका सा च निःश्रेयसाय न क्षमते (तैत्ति. ।
 आरण्य. । खिलप्रश्ने ऋक् २१) 'न कर्मणा न प्रजया धनेन त्यागे-
 नैकेऽमृतत्वमानशु'रित्यादिश्रुतिभ्य इत्याशङ्कं परिहरन्नाह ।

न क्रिया कृत्यनपेक्षणाज्ज्ञानवत् ॥ ७ ॥

सा भक्तिर्न क्रियात्मिका भवितुमर्हति प्रयत्नानुविधानाभावात् । यन्न प्रयत्नानुविधायि तन्न क्रियात्मकं यथा ज्ञानम् । तद्धि प्रमाणसम्पत्त्यधीनं न पुरुषेण स्वेच्छया कर्तुमकर्तुमन्यथाकर्तुं शक्यते । तथा भक्तिरपि । नहि रागिणां प्रमदापुत्रादिविषयिणी पुण्यापारेण तथा तथा भवति भक्तिः किन्तु पूर्वसुकृतगौणभक्त्यादिसाधनाधीनेति ॥ ७ ॥

अत एव फलानन्त्यम् ॥ ८ ॥

यतः सा न क्रियात्मिका अत एव तत्फलस्य निःश्रेयसस्यानन्तत्वमुपपद्यते । अन्यथा (छां०) 'तव्येह कर्मजितो लोकः क्षियते एवमेवामुत्र पुण्यजितो लोकः क्षियते' इत्यनेनामृतत्वस्यापि क्षयित्वं प्रसज्येतेति । तद्वतः प्रपत्तिशब्दाच्च न ज्ञानमितरप्रपत्तिवत् ॥ ९ ॥

भवति हि भगवद्वाक्यं (गी० । अ० ७ । श्लो० १९) ।

बहूनां जन्मनामन्ते ज्ञानवान् मां प्रपद्यते ।

वासुदेवः सर्वमिति स महात्मा सुदुर्लभः ॥

इति ज्ञानवतः प्रपत्तिरुक्ता । भक्तेर्ज्ञानहेतुत्वे नेदमुपपद्यते इतरप्रपत्तिवदिति । यथा तदनन्तरं (गी० । अ० ७ । श्लो० २०) ।

कामैस्तैस्तैर्हतज्ञानाः प्रपद्यन्तेऽन्यदेवताः ।

इत्यनेन देवतान्तरप्रपत्तिनिन्दामुखेनैव प्रपत्तिः स्तूयते । तत्र देवताभक्तेरेव प्रपत्तिशब्देन कथनं न तज्ज्ञानस्य । तस्या एव प्रपत्तेरुभयत्र प्रत्यभिज्ञानात् इति । चकाराज्ज्ञानानन्तर्यश्रवणमपि ज्ञानत्वाभावे निदानम् । यथा (गी० । अ० १५ । श्लो० १९) ।

यो मामेवमसंमूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ इति ।

तथा (गी० । अ० ९ । श्लो० १३) ।

भजन्त्यनन्यमनसो ज्ञात्वा भूतादिमव्ययम् ।

इति मत्वा भजन्ते मा बुधा भावसमन्विताः ॥

इति च । तस्मान्न ज्ञानात्मिका । यद्यपि रागत्वेनैव ज्ञानभेदः सिद्धस्तथापि भक्तिशब्दो ब्रह्मज्ञाने गौण इति शङ्कानिरासार्थमेतत् । इदं तु चिन्त्यते भगवद्गीतावाक्यानि न शब्दविधया वेदवत् प्रमाणम् । किन्तु भारते स्मृतित्वेन । तथा च कथं शब्दादिति निर्देशः । अत्रैकेऽनुमितशब्दादिति व्याचक्षते । अत्रोच्यते अदृष्टार्थरुभगवद्वाक्यत्वमेव वेदत्वं तत्र गीतास्वप्यविशिष्टम् । अत एव भगवद्गीतासूपनिषत्सिष्यति दृश्यते । केवलं त एव भोका व्यासेन निबद्धाः । तथा च पुराणान्तरम् ।

गीता सुगीता कर्त्तव्या किमन्यैः शास्त्रविस्तरैः ।

या स्वयं पद्मनाभस्य मुरपप्रादिनिःसृता ॥

न च भूद्राणामश्रवणप्रसङ्गः भारतश्रवणाभ्यनुष्ठानेनैव तदुपपत्तेः प्रणयादिस्तुत्यादिवत् । तद्विहायेति चेन्न लक्षताऽपरिपूर्तैः । तथा चोक्तमाचार्यैः

तानेव पैदिकान् मन्त्रान् भारतादिनिषेगितान् ।

स्वाध्यायनियमं हित्वा लोकबुद्ध्या प्रयुज्यते ॥ इति ॥ ९ ॥

इत्थाचार्यस्य प्रेश्वरपिडहिरचिते शाण्डिल्यशतसूत्रीयभाष्ये प्रथमाध्यायस्य प्रथममाह्निकम् ॥ १ ॥

एवममृतत्वं प्रत्यनन्ययासिद्धाया जनोऽक्षितायां ज्ञानयोगभक्तीनामङ्गप्रधानभावाविवेकाय द्वितीयाह्निकस्यारम्भः ।

सा मुरयेतरापेक्षितत्वात् ॥ १० ॥

आह्निकसमाप्तायुनस्य पुनः स्मरणाय सेति निर्देशः । सा पुरा भक्तिमुरया प्रधानम् इतरैरात्मज्ञानयोगादिभिः स्वोपशान्तयंतयापेक्षितत्वादित्यर्थः । उच्यते 'यो वै भूमा तत्सुतमित्याप्तकृष्णाम्नायते ।

‘आत्मैवेदं सर्वमिति’ ‘स वा एष एवं पश्यन्नेवं मन्वान एवं विजानन्ना-
 स्मरतिरात्मक्रीड आत्ममिथुन आत्मानन्दः स स्वराड् भवती’ति तत्रा-
 स्मरतिरूपायाः परभक्तेः पश्यन्निति दर्शनमप्रियत्वादिभ्रमनिरासमुखे-
 नाङ्गं भवति । यथा दण्डी प्रैषमन्वाह प्राचीनावीतीदोहयति अभिजानन्
 जुहोति धनवान् सुखवानित्यादौ दण्डाद्यङ्गं तथा दर्शनमपि रतेरङ्गं
 मननविज्ञानयोरुक्तप्रदर्शनार्थतया न्यायप्राप्तयोरनुवादः । एवमात्म-
 क्रीडादेरतिनैयत्यादर्थप्राप्तोऽनुवाद एव अन्यथा रत्युद्देशेन दर्शनादि-
 विधौ दर्शनाद्युद्देशेन वा रत्यादिविधौ वाक्यानि भिद्येरन् । तस्मात्
 (पूर्वमीमांसायाम् । अ० ३।पा० १। सू० २) ‘शेषः परार्थत्वादि-
 तिन्यायादर्शनमङ्गमिति । अत एव भगवान् मनुरपि । (महाभार० ।
 शान्ति० । अ० ११४ ।)

यस्त्यक्त्वा प्राकृतं कर्म नित्यमात्मरतिर्मुनिः ।

सर्वभूतात्मभूतात्मा स्याच्चेत् परतमा गतिः ॥

इत्यनेनात्मरतेः प्राधान्यमाहेति ॥ १० ॥

प्रकरणाच्च ॥ ११ ॥

प्रकरणं रतेरेव फलवत्त्वात् तस्याख्यप्रकरणस्थं दर्शनमङ्गं भवितु-
 मर्हतीति ॥ ११ ॥

दर्शनफलमिति चेन्न तेन व्यवधानात् ॥ १२ ॥

अथ दर्शनस्यैव फलं स्वाराज्यलक्षणममृतत्वं तथा च तस्यैव प्रक-
 रणमिति वैपरीत्यमिति चेन्न तेन तच्छब्देन व्यवधानात् । (छां०) ‘स
 स्वराड् भवतीत्यत्र तच्छब्देन सन्निरुष्टात्मरतिमानेयोपस्थाप्यते न वि-
 प्रकृष्टः पश्यन्निति व्यवहितोपस्थितौ कारणाभावात् । प्रकरणमेव
 कारणमिति चेन्न अन्योन्याश्रयात् ॥ १२ ॥

दृष्टत्वाच्च ॥ १३ ॥

दृष्टं हि लोके सौन्दर्यादिज्ञानस्य तरुण्याखरूपे रतिहेतुत्वं न तु र-

तेज्ञानहेतुत्वमिति दृष्टोपकारत्वादप्यङ्गत्वमवसीयते । दृष्टं च प्रकृते-
 निष्करुणत्वाल्पमहिमत्वाप्रियत्वादिज्ञानं मनोमालिन्यकारणं भूतेषु
 करुणाबहुलाव्याहृतैश्वर्यातिशयितरूपाश्रय आत्मेति ज्ञानान्मालिन्य-
 निवृत्तिस्ततः परा भक्तिरिति । अत एव गीयते (गी०।अ० ५।श्लो० १७)

तद्बुद्धयस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकल्मषाः ॥ इति ।

तथा आयुर्वेदेऽपि (अष्टाङ्गहृदये । अ० १ । श्लो० २३) ।

धीर्धैर्यात्मादिविज्ञानं मनोदोषौषधं परम् । इति ॥ १३ ॥

अत एव तदभावाद्बलवीनाम् ॥ १४ ॥

यत एव ज्ञानं दृष्टोपकारकमङ्गमत एव दृष्टोपकारं निरस्य मनोमा-
 लिन्यादिबाधात् प्रधानभगवदनुरागमात्रेण बलवीनां मुक्तिः स्मर्यते ।

यथा (विष्णुपुराणे । अंशे ५ । अ० १३ । श्लो० १४ । १५) ।

तच्चिन्ताविपुलाद्दहीणपुण्यचया सती ।

तदप्राप्तिमहादुःखविलीनारोपपातका ॥

चिन्तयन्ती जगत्सूतिं परब्रह्मस्वरूपिणम् ।

निरुच्छासतया मुक्तिं गतान्या गोपकन्यका ॥ इति ।

अत्र सुखदुःखलिङ्गेनानुरागोऽनुमीयते न मुक्तिरिति वाक्यार्थः ।
 द्वारबाधादनवहतरुष्णलेनापि कर्मणा फलसिद्धिरिव तासां रागान्मु-
 क्तिस्तदप्यवगम्यते ज्ञानमङ्गमेव प्रधानत्वे तु तदभावे फलं न स्यात्
 चिन्ता च न ब्रह्मात्मैक्यज्ञानं तत्कारणश्रवणमननायसम्भवात् । कि-
 न्त्वनुरागनियतानुस्मृतिरेव । न चायमर्थवादः अपूर्वार्थत्वात् सन्निधौ
 विध्यभावाच्चेति ॥ १४ ॥

भक्त्या जानातीति चेन्नाभिज्ञहया साहाय्यात् ॥ १५

इदानीं श्रुतिविरोधेन प्रकरणस्थानलिङ्गबाधमाक्षिप्य समाधीयते
 यथा श्रुतं (गी० । अ० १८ । श्लो० ५५) ।

भक्त्या मामभिजानाति यावान् यश्चास्मि तच्चतः ।

ततो मां तच्चतो ज्ञात्वा विशते तदनन्तरम् ॥ इति ॥

तत्र (तैत्तिरीयसं० । अ० १ । प्र० ५ । अनुवाकः ८) 'ऐन्द्रा गार्हपत्यमुपतिष्ठते' इतिवत् कारकश्रुत्या बलीयस्या भक्तेर्ज्ञानहेतुत्वमवसीयते । यद्यपि दृष्टत्वादित्यनेन दृष्टोपकारे प्रत्यक्षगम्ये न श्रुतेरवकाशः तथापि ब्रह्मविषयिण्या रतेर्ब्रह्मविषयज्ञानोपकार्यत्वं न प्रत्यक्षगम्यम् । किन्तु तरुण्यादे रतौ तथा दर्शनेन ब्रह्मगोचरायामप्यनुमातव्यम् । तथा च लिङ्गत्वे पर्यवसानादिति चेन्न दोषः । तथाहि यदि केवलं जानातीति वदेन्न त्वेयम् । किन्त्वभिजानातीति । अभिज्ञा पूर्वज्ञातज्ञानमुच्यते । तथा भक्त्युपकारिपूर्वज्ञानं तत्फलरूपभक्तिप्रवर्तकम् । अनन्तरं यावत् तद्दार्ढ्यं भक्त्यैवाभिज्ञप्तिभावेनापेक्ष्यते ग्रीह्यवहननेनावघातवदिति । कार्यसाहाय्यार्थमुक्तं ततो ज्ञानदार्ढ्येन भक्त्येव दार्ढ्यं सति विशत इति । तस्मान्नेयं श्रुतिः किन्तु न्यायप्राप्तानुवाद इति । एतमेवार्थं स्फुटीकरोति ॥ १५ ॥

प्रागुक्तं च ॥ १६ ॥

भक्त्या मामित्यस्य पूर्वं ब्रह्मभूयाय कल्पत इत्याभिधाय (गी० अ० १८ । श्लो० ५४) ।

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु मद्भक्तिं लभते पराम् ॥

इत्युक्तम् । तस्य तु ज्ञातब्रह्मणो ज्ञानप्रयोजनाभावाद् युक्तमनुवादत्वमिति ॥ १६ ॥

एतेन विकल्पोऽपि प्रत्युक्तः ॥ १७ ॥

एतेन ज्ञानस्याङ्गत्वनिर्णयेन ज्ञानभक्त्योरत्र विकल्पपक्षोऽपि प्रत्युक्तः निराकृत इति मन्तव्यम् । न ह्यङ्गाङ्गिनोरेकत्र विकल्पो भवतीति । अपिशब्दात् समुच्चयोऽपीति ॥ १७ ॥

देवभक्तिरितरस्मिन् साहचर्यात् ॥ १८ ॥

कचिदेवं श्रूयते (श्वेताश्व० ।)

‘यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥ इति ।

अत्र देवभक्तिरीश्वरेतरस्मिन् देवे मन्तव्या कुतः गुरुभक्तिसाहच-
र्यात् । साहचर्यं हि नामृतफलायां भक्तौ घटते । इन्द्रादिवेदेवतास्त्वारा-
धिताः शुभवज्ज्ञानफलाय भवन्तीति साहचर्यमपि निर्णायकम् । सा-
हचर्यादुलूकशब्दवदुक्तयुक्तेरुपष्टम्भकमेतन् ॥ १८ ॥

योगस्तूभयार्थमपेक्षणात् प्रयाजवत् ॥ १९ ॥

योगः पुनर्ज्ञानार्थं भक्त्यर्थं च भवति । समाहितमनस्कताया उ-
भाभ्यामपेक्षणात् । ननु [पूर्वमीमांसायाम् । अ० ३ । पा० १ । सू०
२१] ‘गुणानां च परार्थत्वादसम्बन्धः समत्वात् स्यादिति’न्यायात्
प्रधानाङ्गं योगः । कथमङ्गाङ्गमित्यत आह प्रयाजवदिति यथा प्रयाजो
वाजपेयायङ्गं तदीयदीक्षणीयादेरेष्यङ्गं तद्वत् । तदङ्गताबोधकप्रमाणा-
विशेषात् । केवलं ज्ञानार्थं योगानुष्ठानप्रसङ्गेन भक्तिमुपकरोतीति । एवं
विषयवैराग्यमपि उभयार्थं मन्तव्यम् ॥ १९ ॥

ननु [योगे । पा० १ । सू० २३] ‘ईश्वरप्रणिधानादि’ति पतञ्ज-
लिस्मरणं दुरपह्वं तत्र प्रणिधानाभिवेयस्य भगवद्भजनस्य समाधि-
सिद्धयर्थत्वमिति कथं भक्तेः प्राधान्यमित्यत आह ।

गौण्या तु समाधिसिद्धिः ॥ २० ॥

तत्र प्रणिधानं गौणभक्तिरेव न प्रधानं तथा समाधिसिद्धिरिति न
स्मृतिविरोधोऽपीति । भवति च वाक्यशेषस्त्रैव [योगे । पा० १ ।
सू० २७।२८] ‘तस्य वाचकः प्रणवः । तज्जपस्त्वदर्थभावनमिति २०

हेया रागत्वादिति चेन्नोत्तमास्पदत्वात् सङ्गवत् ॥ २१ ॥

योगशास्त्रप्रस्तावादिदं सूत्रम् । योगशास्त्रोक्तारागत्वाविशेषाद्भक्ति-
रपि मुमुक्षुणा हेयैव । तथा च सूत्रम् [यो० । पा० २।सू० ३] 'रागद्वे-
षाभिनिवेशाः क्लेशा' इति । एवञ्चेदुच्यते । नैवं वाच्यम् । उत्तमास्पद-
त्वाद्भक्तेः परमेश्वरविषयत्वादिति यावत् । नहि रागत्वमात्रेण हेयत्वं
किन्तु संसारानुबन्धिरागत्वेनैव । यथा सङ्गत्वमात्रेण न त्याज्यता
किन्तु असत्सङ्गत्वेन तद्वत् । तथा चेश्वरभक्तिर्हेया रागत्वादित्यत्र सं-
सारानुबन्धित्वं मोक्षाननुगुणत्वं चोपाधिः । न चासात्त्विकी सा [गी०
। अ० १७। श्लो० ४] यजन्ते सात्त्विका देवानित्यादिना सात्त्विकत्व-
कीर्तनादिति ॥ २१ ॥

तदेव कर्मिज्ञानियोगिभ्य आधिक्यशब्दात् ॥ २२ ॥

तदेव भजनं मुख्यं तस्या भक्तेर्वा मुख्यत्वम् । एतत् सर्वथैव नि-
श्चितं यस्मादेवं शब्ध्यते [गी० । अ० ६। श्लो० । ४६ । ४७] ।

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥

योगिनामपि सर्वेषां मद्गतेनान्तरात्मना ।

श्रद्धावान् भजते यो मां स मे युक्ततमो मतः ॥ इति ।

अत्र विशेषणानां तपआदीनामाधिक्यनिबन्धनं विशेष्याणामा-
धिक्यं क्रमादिति मन्तव्यम् । न खल्वङ्गस्य मुख्यादाधिक्यमुपपद्यते
तस्माद्भक्तिः प्रधानमिति ॥ २२ ॥

श्रुत्यर्थेनापि तदुत्पत्तिपरिहारार्थं पठति ।

प्रश्ननिरूपणाभ्यामाधिक्यसिद्धेः ॥ २३ ॥

अत्र रुत्सोऽपि द्वादशाध्याय उदाहरणम् (यो० । अ० १२ ।
श्लो० १-७) ।

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥ इति प्रश्नः ।

मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

ये त्वक्षरमनिर्देश्यमव्यक्तं पर्युपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

सन्नियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

केशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ ५ ॥

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

तेषामहं समुद्धर्ता मृत्युसंसारसागरात् ।

भवामि न चिरात् पार्थ मय्यावेशितचेतसाम् ॥ ७ ॥

इति निरूपणम् । तान्स्यां भक्तेः प्राधान्यसिद्धेः नार्थवादत्वमाया-
ति । प्रश्ननिरूपणं हि निर्णयार्थं प्रसिद्धं न स्तुत्यर्थमिति । केवलाङ्गा-
नुष्ठानेन केशाधिक्यमेवेति ॥ २३ ॥

श्रद्धाप्रसङ्गाद्भक्तेः श्रद्धारूपत्वशङ्कापिशार्ची निराकरोति ।

नैव श्रद्धा तु साधारण्यात् ॥ २४ ॥

भक्तिर्न सर्वथा श्रद्धात्वेन शङ्कनीया श्रद्धायाः कर्ममात्राङ्गत्वात् ।

नैवैवमीश्वरभक्तिरिति ॥ २४ ॥

तस्यां तत्त्वे चानवस्थानात् ॥ २५ ॥

(गी० । अ० ६ । श्लो० ४७) ।

श्रद्धावान् भजते यो मां स मे युक्ततमो मतः ।

इति हि श्रुतम् । तत्र भक्तौ श्रद्धारूपायां श्रद्धाङ्गत्वे प्रतीतेऽनव-
स्थाप्रसङ्गात् श्रद्धाया अनङ्गत्वात् । अन्यथा तस्यामपि श्रद्धान्तरमि-

त्यनवस्थैव । तस्मादारम्भणीयारम्भे आरम्भणीयवदाचमने चाचमनव-
 ञ्चकौ श्रद्धा नाङ्गं स्यात् । श्रद्धाभक्तिसमन्वित इति भेदेन कथनाच्च । २५।
 ब्रह्मकाण्डं तु भक्तौ तस्यानुज्ञानाय सामान्यात् ॥ २६॥

ज्ञानाप्राधान्ये ज्ञानकाण्डमित्युत्तरकाण्डप्रसिद्धिर्न स्यादिति म-
 न्वानं प्रत्युच्यते । भक्त्यर्थं ब्रह्मकाण्डं श्रूयते न ज्ञानार्थम् । अज्ञातार्थ-
 ज्ञापनस्य काण्डद्वयसामर्थ्यात् । अन्यथा धर्मज्ञानार्थं पूर्वकाण्डान्नात-
 मपि ज्ञानकाण्डं स्यात् । नच ज्ञानविधिः सम्भवति येन तत्प्राधान्याद-
 पि ज्ञानकाण्डं भवेदिति । तस्माज् ज्ञानकाण्डमिति भ्रमः । किन्तु ब्र-
 ह्मकाण्डमेव । अतएव (ब्रह्मसू० । पा० १ । सू० १) 'अथातो ब्रह्म-
 जिज्ञासा' इति सूत्रितम् । तनु भक्त्यर्थत्वाद्भक्तिकाण्डमपीति ॥ २६ ॥

इत्याचार्यस्वप्नेश्वरविद्वद्विरचिते शाण्डिल्यशतसूत्रीये भाष्ये प्रथ-
 माध्यायस्य द्वितीयमाह्निकम् ॥ २ ॥

समाप्तश्च प्रथमोऽध्यायः ॥ १ ॥

तस्या भक्तेः साक्षात् प्रयत्नानिष्पाद्यत्वेन निष्पत्त्यर्थं साधनान्तरा-
 पेक्षा तत्रान्तरङ्गसाधनं ज्ञानं बहिरङ्गसाधनान्यपरभक्तिप्रभृतीनि तेषां
 विवेकाय द्वितीयाध्यायारम्भः ।

बुद्धिहेतुप्रवृत्तिराविशुद्धेरवधातवत् ॥ २७ ॥

बुद्धिर्ब्रह्मप्रमितिः सा यद्यपि कृत्यनिष्पाद्या तथापि तद्धेतूनां श्रव-
 णमनननिदिध्यासनादीनां । तन्निष्पत्त्येऽनुष्ठानमावश्यकम् । तर्हि
 सखत् रुते रुतःशास्त्रार्थ इति न्यायात् सखत् प्रवर्तते उत यावद्भक्ति-
 दाढ्यम् । तत्रोन्यते भक्तिपरिशुद्धिपर्यन्तं तत्प्रवृत्तिरावश्यकी यथा व्री-
 हीनवहन्तीत्यनेन विहितव्रीहवधातस्य यावद्बुद्धिप्रमनुष्ठानं शास्त्रार्थः
 तथा दृष्टोपकारकत्वान्मनोमालिन्यनिरासपर्यन्तं ज्ञानायनुष्ठाने यत-
 नीयमिति ॥ २७ ॥

तेषामङ्गानां यान्यङ्गानि तदनुष्ठानं तु न प्रसज्यत इत्यत्रोत्तरम् ।

तदङ्गानां च ॥ २८ ॥

तदङ्गानां गुर्वनुगमनवेदाविरोधितर्कानुसन्धानशमादीनामप्यनुष्ठानं युक्तम् । न ह्यङ्गविकलान्यङ्गानि सैन्यसेनापतिवत् प्रधानोपकाराय क्षमन्ते ॥ २८ ॥

इदानीं बुद्धिविषयपरिशुद्धिश्चिन्त्यते ।

तामैश्वर्यपरां काश्यपः परत्वात् ॥ २९ ॥

तां बुद्धिं परमेश्वरैश्वर्यादिमहिषयिणीं निःश्रेयसफलां काश्यप आचार्यो मन्यते कुतः जीवात्मभ्यः परत्वात् तैः स्वज्ञानाय परज्ञानस्यापेक्षितत्वात् । एतन्मते जीवब्रह्मणोस्त्यन्तं भेद इति ॥ २९ ॥

आत्मैकपरां बादरायणः ॥ ३० ॥

बादरायण आचार्यः पुनः शुद्धात्मविषयिणीमेव मनुते तथा च सूत्रं [ब्रह्मसू०। अ० ४। पा० १। सू० ३] 'आत्मेति त्ववगच्छन्ति ग्राहयन्ति चेति । एतन्मते जीवब्रह्मत्वकल्पनाया मिथ्यात्वाच्छुद्धचिदात्ममात्रबुद्धेस्तत्त्वज्ञानत्वात् तदेव मुक्तिफलायेति ॥ ३० ॥

उभयपरां शाण्डिल्यः शब्दोपपत्तिभ्याम् ॥ ३१ ॥

शाण्डिल्य आचार्यस्तूभयपरामेव मन्यते कुतः शब्दो हि वेदस्तथा व्रूते [छां०।] 'सर्वं खल्विदं ब्रह्म तज्जलानीति शान्त उपासीत' इत्युपक्रम्य 'एष म आत्मान्तर्हृदयमेतद्ब्रह्मैतमितः प्रेत्याभिसम्भवितास्मीति यस्य स्यादद्धा न विचिकित्सास्तीति ह स्माह शाण्डिल्यः शाण्डिल्य' इति विचिकित्स्य तदुभयविषयविदो ब्रह्माभिप्रायलक्षणप्रेमभक्तिजन्यब्रह्मसम्भवफलत्वमाह । [तैत्तिरीयसं०। अ० ७। प्र० १। अनु० १०। मं० २] 'वचरः प्रावाहणिरकामयते'तिवत् पूर्वशाण्डिल्यार्थत्वान्न नित्यानित्यसंयोगविरोधः । वस्तुतो वेदस्य भगवत्कर्तृकत्व-

मेव । श्रुतेरपि (तैत्तिरीयारण्यके । प्र० ३। अनु० ११। दशकं ४) ।

तस्माद्यज्ञात् सर्वहुत ऋचः सामानि जज्ञिरे ।

छन्दांसि जज्ञिरे तस्माद्यजुस्तस्मादजायत ॥ इति ।

उपपत्तिश्च भवति ब्रह्म खलु परमैश्वर्यवतया श्रुतं जीवस्वरूपत-
या च तथा च श्रुतिः [तैत्तिरीयोप० । पृ० १२३] 'यतो वा इमानि भू-
तानि जायन्ते येन जातानि जीवन्ति यत् प्रयन्त्यभिसंविशन्तीति त-
द्विजिज्ञासस्व' । तथा [गी० । अ० १५। श्लो० ७] ।

ममैवांशो जीवलोके जीवभूतः सनातन इति ।

• तत्र किं कस्योपमर्दकम् । तस्मात् (छां० ।) 'तत्त्वमस्या' दिवा-
क्येनोभयबोधनमेवोपपत्तिमदिति ॥ ३१ ॥

वैपम्यादसिद्धमिति चेन्नाभिज्ञानवदवैशिष्ट्यात् ॥ ३२ ॥

न नूभयविषयत्वमेव न सिद्ध्यति वैपम्यात् । विषमं हि जगत्क-
र्तृत्वादिविशिष्टे तदकर्तृत्वादिविशिष्टज्ञानमिति चेन्न यतः सोऽयं देव-
वत्तः सोऽहमिति प्रत्यभिज्ञावदेकविशिष्टेऽपरवैशिष्ट्यमन्तरेण सामा-
नाधिकरण्यस्य स्वरूपाभेदांशगोचरकत्वेन तदुपपत्तेः । विशिष्टवैशि-
ष्ट्यमुद्धेरीत्सर्गिकत्वात् । अथ विशेन्यमात्रलक्षणया स्वरूपाभेदोप-
स्थितिरिति मतं तन्न लक्षणया बोधस्य जघन्यत्वात् लक्ष्योपस्थितौ
तदवच्छेदकोपस्थितिहेतुसत्त्वाच्च । अन्यथा कदाचिच्छक्यतावच्छे-
दकमन्तरेणापि शक्यस्मृतिर्भवेत् इत्यास्तां तावत् ॥ ३२ ॥

न च क्लिष्टः परः स्यादनन्तरं विशेषात् ॥ ३३ ॥

नचैवं सति जीवोपाधिकेशादिमत्वमपि परमेश्वरे प्रसज्येतेति व-
क्तुं शक्यम् । उक्ताभेदबुद्ध्यनन्तरं केशादेरात्मासम्बन्धित्वरूपविशेष-
निर्णयादिति ॥ ३३ ॥

ऐश्वर्यं तथेति चेन्न स्वाभाव्यात् ॥ ३४ ॥

नन्वेदं केशादिवैश्वर्यं कर्तृत्वादिलक्षणं परमेश्वरस्य बाध्यते वैभवं

त्वात्मनि प्रतीतत्वान्न क्लेशादिवदिति चेन्न कर्तृत्वादेः परमेश्वरस्य स्वाभाव्यात् । नहि वङ्गेरुष्णस्वाभाव्यमन्यथा भवति । तस्मादस्वाभाविकत्वमुपाधिरिति । अत एव दर्पणादिप्रतिफलितबिम्बे भास्वति मालिन्यादिबाधेऽपि वृत्तिप्राकाश्यादिस्वभावस्याबाध एवेति ॥ ३४ ॥

ननु परमेश्वरस्य सत्यमैश्वर्यं जीवानां तु कथमागन्तुकः क्लेशादित्यत्र हेतुमाह ।

अप्रतिपिद्धं परैश्वर्यं तद्भावाच्च नैवमितरेषाम् ॥ ३५ ॥

नहि कस्यामपि श्रुतौ परमेश्वरस्यैश्वर्यं प्रतिपिद्धमस्ति येन प्रतिपन्नमपि बाधितं स्यात् । प्रत्युत (छां० ।) सत्यसङ्कल्प इत्यादिना तस्य स्वाभाव्यमवगम्यते । नच जीवस्येव प्रतीतधर्मत्यागे कारणमस्ति सदैश्वर्यात् सदैव मुक्तत्वात् । तदितरेषां तु जीवानां नैवं स्वाभाविकः क्लेशादिः कस्मात् तद्भावात् । श्रूयते हि [छां०] 'परं ज्योतिरुपसम्पद्यते स्वेन रूपेणाभिनिष्पद्यते' इत्यादिभिः तच्च स्वभावत्वे नोपपद्यते । उपपद्येतापि यदि परस्य क्लेशादिस्वभावः स्यात् । न चैवं तस्माद्ब्रह्मभावलक्षणमुक्त्यन्यथानुपपत्त्यापि जीवानामौपाधिकी संसृतिरिति । यद्यपि परस्यापि मायौपाधिकमैश्वर्यं तथापि तदुपाधेः कदाचिदपि नात्यन्तलयः । जीवोपाधिबुद्धीनां तु परभक्तौ सत्यामत्यन्तलय एव । नहि भगवतो माया शक्तिः क्षीयते जीवानामनन्तत्वेन तत्संसारतद्गुणार्थं भगवतः प्रवृत्तेरावश्यकत्वादिति । एवञ्च (बृहदार०) । 'ध्यायतीव लोत्रयतीवेत्यादिश्रुतिः 'अथात आदेशो नेति नेती'त्यादिश्रुतिश्च जीवविषयिण्येवेति ॥ ३५ ॥

सर्वानृते किमिति चेन्नैवम्बुद्धानन्त्यात् ॥ ३६ ॥

अथ क्रमशो मुक्तावपि यदा सर्वबुद्धीनां विलयस्तदा परोपाधेः स्थितौ प्रयोजनाभावात् तस्याप्यत्यन्तलये किं कृतमैश्वर्यं स्वभाव इति चेन्नैवं भवति । जीवोपाधिबुद्धीनामनन्तत्वात् तादृशकाल एव

नास्तीति युक्तं स्वाभाविकमैश्वर्यम् । नच प्रागभावाः प्रतियोगिजन-
कास्तच्चादित्येतावतापि कालस्तथाभूतः सिद्ध्यति । अथैकदा सर्वे
जनितप्रतियोगिन इति चेन्न अप्रयोजकत्वात् । सर्वकार्यशून्यकाला-
नुमानं त्वत्यन्ततर्कशून्यम् । अन्यथा सर्वे प्रागभावाः कदाचिदजनि-
तप्रतियोगिन इत्यनुमानेन ध्वंसानधिकरणाः प्राक्कालः सिध्येत् । अ-
थाहमेवामुक्तः स्यामिति धिया मुक्तावयत्नप्रसङ्ग इति चेत् फलानि-
श्वयेऽप्युपायतानिश्चयेन तत्साधने प्रवृत्तिरस्तु । प्रत्युत सर्वमुक्तिनिश्च-
ये तत एवाप्रवृत्तिप्रसङ्ग इति ॥ ३६ ॥

अधोपादानकर्तृत्वलक्षणमैश्वर्यं यदि परस्य साहजिकं तदा विकारि-
त्त्वमेव प्राप्तं मृदादिवदित्यत उच्यते ।

प्रकृत्यन्तरालादवैकार्यं चित्सत्त्वेनानुवर्तमानात् ॥ ३७॥

प्रकृतिर्नाम जडकार्यमात्रोपादानम् । सा विकार्या ननु ब्रह्मस्फुर-
णरूपसत्तया प्रकृत्यनुगतत्वेन च परस्य कर्तृत्वादि । नच प्रकृतिरेव
सत्तेति वक्तुं शक्यते जीवानामसत्त्वप्रसङ्गात् । तेषां प्रकृतेः परत्वात् ।
तस्मात् प्रकृतिलक्षणां मायाशक्तिमन्तरालीकृत्य परस्य कर्तृत्वादि-
स्वाभाव्यमिति न विकार्यता नहि मायया सृजन्मायावी मायाकार्यो
भवतीति । यद्यपि तादात्म्येन कार्यत्वमेव विकार्यत्वं तच्च वर्तत एव
तथापि क्षीरादिवन्न स्वरूपपरिवर्तनेन विकारित्वम् । यद्वा स्वाधिक-
विकाराहेतुत्वेन घटं प्रति दण्डादिवदविकार्यत्वमस्ति । तदेवोक्तं
प्रकृत्यन्तरालादिति ॥ ३७ ॥

ननु मायोपादानत्वे मायायामेव जगत् प्रतिष्ठितं तर्हि कथं (तै-
त्तिरीयखिलोपनि०। खं० २६) 'तस्मिन् सर्वं प्रतिष्ठितमिति श्रुत्या
जगतो ब्रह्मप्रतिष्ठा प्रतिपाद्यत इत्यत्रोत्तरम् ।

तत्प्रतिष्ठा गृहपीठवत् ॥ ३८ ॥

तस्मिन् ब्रह्मण्यपि विकारप्रतिष्ठानमविरुद्धं गृहपीठवत् । यथा

गृहमध्यस्थपीठे स्थितोऽपि गृहे तिष्ठति पीठे तिष्ठतीति व्यपदिश्यं-
ते तद्वत् ॥ ३८ ॥

ननु तर्हि प्रकृत्यैव ब्रह्मान्यथासिद्धमस्तु नेत्युच्यते ।

मिथोऽपेक्षणादुभयम् ॥ ३९ ॥

ब्रह्म प्रकृतिश्चोभयमपि कारणम् । परस्परं चेतनाचेतनाभ्यां स्व-
ज्ञानाय स्वशक्तिविषयाय चाऽपेक्षितत्वात् किंकस्यापेक्षकमिति ॥ ३९ ॥

इदानीं स्वशास्त्रे व्यवहारलाघवाय पदार्थसङ्कलनमुच्यते ।

चेत्याचितोर्न तृतीयम् ॥ ४० ॥

चेत्या प्रकृतिः चिद् ब्रह्म तयोर्न तृतीयमर्थान्तरमत्रेत्यर्थः । ननु
न तृतीयस्य सिद्ध्यसिद्धिभ्यां चोपत इति चेत् । अयमर्थः ब्रह्मभिन्ने
ज्ञातृत्वं प्रकृतिभिन्ने च ज्ञेयत्वं निषिध्यत इति ॥ ४० ॥

अथ प्रकृतिपुरुषयोरसम्बन्धे सर्वकार्यविलोपः । सम्बन्धे तु स
एव तृतीय इत्यत आह ।

युक्तौ च सम्परायात् ॥ ४१ ॥

मिथ इत्यनुवर्तते । तौ प्रकृतिपुरुषौ युद्धिस्थौ परस्परं प्रतिसम्ब-
न्धरूपौ न त्वागन्तुकः कश्चित् कस्मात् सम्परायात् अनादित्वादेव ।
तथा च गीतायाम् (अ० । ३ । श्लो० १९) 'प्रकृतिं पुरुषं चैव वि-
द्धयनादी उभावपीति । अधानादिरेव सम्बन्धान्तरमस्त्विति चेन्न
जज्ञजडविकल्पेन तयोरनन्यत्वादिति ॥ ४१ ॥

ननु प्रकृतिर्मिथ्यैव मायारूपत्वात् तस्याः (श्वेताश्व०) ।

मायां तु प्रकृतिं विद्यान्मायिनं तु महेश्वरम् ।

इत्यादिश्रुतिभ्यः । तथा च कथं वेद्यं पदार्थ इत्यत आह ।

शक्तित्वान्नानृतं वेद्यम् ॥ ४२ ॥

वेद्यं प्रधानं नानृतं न मिथ्या भवितुमर्हति कुतः शक्तित्वादेव ।

नहि मायावी मायाशक्तिं विना विहितागन्तुकसृष्टये प्रभवति । किञ्च (छां० ।) 'कुतस्तु खलु सौम्यैवं स्यादसतः सज्जायेते'ति श्रुतिः कार्यसत्त्वेन कारणसत्तां वदन्ती सर्वसत्तामाह नानृतत्वम् । अस्ति तु सर्वदा भागवती सृष्टिः सादृश्यसहकार्यपेक्षा चेतनरुतसृष्टित्वान्मायिकसृष्टिवदिति । न चादृष्टादिभिरर्थान्तरम् एकशक्त्यपेक्षायां लाघवाद्भोगतत्साधनेतरेषु अदृष्टहेतुतायां मानाभावात् । एवं सर्वकार्येषु मिथो व्यभिचारादेकनित्यसहकारिशक्तिसिद्धिः । तदवान्तरानेककल्पनं तु फलमुखमिति न गौरवायेति । विस्वगेऽस्यैव तृतीये इति ॥ ४२ ॥
गता प्रासङ्गिकी चर्चा प्रकृतमनुसरति ।

तत्परिशुद्धिश्च गम्या लोकवल्लिङ्गेभ्यः ॥ ४३ ॥

यद्यपि जानामीच्छामीत्यादिवदहं भजे अनुरज्ये इत्येवमादिना प्रत्यक्षगम्यैव भक्तिस्तथापि तस्या दृढतरसंस्कारवैशिष्ट्यलक्षणा परिशुद्धिर्न प्रत्यक्षतो निर्णेतुं शक्यते ज्ञानप्रामाण्यवत् । तस्मात् तन्निर्णयो लोकवज्जातलिङ्गेभ्य एव । यथा लोकेऽनुरागतारतम्यं तत्कथादावश्वपुलकादिविकारैरनुमीयते तद्वदिति ॥ ४३ ॥

न केवलं लोकवल्लिङ्गानि भवन्ति महर्षीणां स्मृतिभ्योऽपि तानि लिङ्गानि बाहुल्येन लक्षयन्त इत्याह ।

सम्मानबहुमानप्रीतिविरहेतरविचिकित्सामहिमरुयातितदर्थप्राणस्थानतदीयतासर्वतद्भावाप्रातिकूल्यादीनि च स्मरणेभ्यो बाहुल्यात् ॥ ४४ ॥

यथार्जुनस्य सम्मानम् ।

प्रत्युत्थानं तु रुष्णस्य सर्वावस्थो धनक्षयः ।

न लङ्घयति धर्मात्मा भक्त्या प्रेम्णा च सर्वदा ॥

बहुमानं यथा इक्ष्वाकोः । [नृसिंहपु० । अ० २५। श्लो० २२]

पक्षपातेन तन्नाम्नि मृगे पद्मे च तादृशि ।

बभार मेघे तद्वर्णे बहुमानमर्तिं नृपः ॥

प्रोतिर्यथा विदुरस्य । [महाभारते । उद्यो० । अ० ८८ ।]

या प्रीतिः पुण्डरीकाक्षं तवागमनकारणात् ।

सा किमाख्यायते तुभ्यमन्तरात्मासि देहिनाम् ॥

विरहो यथा गोपीनाम् [विष्णुपु० । अंशे ५ । अ० १८ । श्लो० १७]

गुरुणामग्रतो यक्तुं किं ब्रवीमि न नः क्षमम् ।

गुरवः किं करिष्यन्ति दग्धानां विरहाम्निना ॥

इतरविचिकित्सां यथा श्वेतद्वीपनियासिनाम् । नारददर्शनेऽपि

विघ्नबुद्धिः यथा चोपमन्योः । (महाभारते । अनुशा० । अ० १४ ।

अपि कीटः पतङ्गो वा भवेयं शङ्कराज्ञया ।

ननु शक्र त्वया दत्तं त्रैलोक्यमपि कामये ॥

महिमवृद्धौ यथा यमस्य । (नृसिंहपु० । अ० ८ । श्लो० २१)

नरके पच्यमानस्तु यमेन परिभाषितः ।

किं त्वया नार्चितो देवः केशवः केशनाशनः ॥

(विष्णुपु० । अंशे ३ । अ० ७ । श्लो० १०) ।

स्वपुरुषमभिवीक्ष्य पाशहस्तम् ।

वदति यमः किल तस्य कर्णभूले ॥

परिहर मधुसूदनप्रपन्नान् ।

प्रभुरहमन्यनृणां न वैष्णवानाम् ॥ ७ ॥

तदर्थप्राणस्थितिर्यथा हनूमतः तेनैवोक्तम् । (वाल्मीकीये । उत्तरकाण्डे । स० १०७ । श्लो० ३१ ॥) ।

यावत् तव कथा लोके विचरिष्यति पावनी ।

तावनू स्थास्यामि मेदिन्यां तवाज्ञामनुपालयन् ॥ ८ ॥

अथ वा रुत्यरुत्यानामपि नारदादीनां तदेकाराधनार्थं प्राणधार-

णम् । अत एव श्रुतिः । (नृसिंहतापिनी । ख० ६) 'यं सर्वे देवा न-
मन्ति मुमुक्षवो ब्रह्मवादिनश्चे'ति ॥ ९ ॥

तदीयताभावस्तु वसोरुपरिचरस्य (महाभारते । शा० । अ० ३३० ।)

आत्मराज्यं धनं चैव कलत्रं वाहनं तथा ।

एतद्भागवतं सर्वमिति तत्र प्रेक्षते सदा ॥ १० ॥ इति ।

सर्वभूतेषु तद्भावो यथा प्रह्लादस्य प्रसिद्धः । उक्तञ्च तेनैव । (वि-
ष्णुपु० । अंशे १ । अ० ११ । श्लो० ५)

एवं सर्वेषु भूतेषु भक्तिरव्यभिचारिणी ।

कर्तव्या पण्डितैर्ज्ञात्वा सर्वभूतमयं हरिम् ॥ ११ ॥

तस्मिन्नप्रातिकूल्यं यथा हन्तुमागतेऽपि भगवति भीष्मस्य । ते-
नैवोक्तम् । (महाभारते । भीष्मप० । अ० ५८ ।)

एहोहि देवेश जगन्निवास ।

नमोऽस्तु ते शार्ङ्गगदासिपाणे ॥

प्रसह्य मां पातयं लोकनाथ ।

रथादुदग्रानुतशौर्यसंख्ये ॥ १२ ॥

आदिशब्दादुद्धवाकूरादिचेष्टितान्यपि द्रष्टव्यानि । यद्यपि द्वेषवि-
पक्षभावादित्यत्रेदमुक्तं तथापि तत्र रागलिङ्गत्वेनात्र च बहुभक्तिपरि-
शुद्धिलिङ्गतयेति विशेष इति ॥ ४४ ॥

ननु स्वामिन्यनुरागिणां तदनुग्रहतारतम्यवत्सु द्वेषेर्ष्यादयो भव-
न्ति तेऽपि किं लिङ्गानि नेत्याह ।

द्वेषादयस्तु नैवम् ॥ ४५ ॥

तदसमम्भवादेव । यथोक्तं भगवता द्वैपायनेन । (महाभारते ।

अनुशा० । अ० १४१ ।)

न क्रोधो न च मात्सर्यं न लोभो नाशुभा मतिः ।

भवन्ति कृतपुण्यानां भक्तानां पुरुषोत्तमे ॥ इति ।

शिशुपालस्य तु द्वेषात् स्मरणं ततः परा भक्तिस्ततो मुक्तिरित्येव क्रम इति ॥ ४५ ॥

अथ प्रायशो भगवदवतारविषयाण्येव तानि छिद्धानि स्मर्यन्ते ब्रह्मज्ञानजन्यत्वात् पूर्णविषयता च भक्त्युक्त्यत्र सिद्धान्तमाह ।

तद्वाक्यशेषात् प्रादुर्भाविष्वपि सा ॥ ४६ ॥

सा परा भक्तिः प्रादुर्भावात्मविषयापि भवति कस्मादिदं ज्ञायते वाक्यशेषात् (गी०।अ० ७।श्लो० २३)

देवान् देवयजो यान्ति मद्भक्ता यान्ति मामपि । इति । प्रतिज्ञातार्थस्थिरीकरणाय देवतान्तरभक्तिनिन्दाया वाक्यशेषो भवति (गी०।अ० ७।श्लो० २१)

योयो यांयां तनुं भक्तः श्रद्धया चितुमिच्छति ।

तस्य तस्याचलां श्रद्धां तामेव विदधाम्यहम् ॥ इति ।

तत्र योयो यांयां भक्त इत्येतावदुक्तार्थसिद्धौ तनुपर्यन्तनिर्देशा-
ङ्गकेसवात्मविषयत्वे तात्पर्यमुन्नीयते । प्रकरणञ्च भक्तेरेवेति ॥ ४६ ॥

जन्मकर्मविदश्चाजन्मशब्दात् ॥ ४७ ॥

जन्म शरीराविनाभूतवेदप्रणयनदैत्यवधभक्तदर्शनादिकार्याय भ-
गवतः शरीरपरिग्रहः । कर्म च वेदप्रणयनादि । तत्त्ववेदिनो जन्मा-
भावफलाय भवति । यथाह (गी०।अ० ४।श्लो० ९)

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ इति ।

नच जन्मकर्मवेदनस्य साक्षादमृतत्वफलमुपपद्यते । किन्तु तद्गत-
मनोमालिन्यनिवृत्तिद्वारा तद्विशिष्टपरमेश्वरगोचरपरभक्तिं जनयित्वा
जन्माभावफलाय भवति । तस्मात् प्रादुर्भावापन्नगोचरत्वं परभक्तेः
शब्दादेवावगम्यत इति ॥ ४७ ॥

तच्च दिव्यं स्वशक्तिमात्रोद्भवात् ॥ ४८ ॥

(गी०। अ० ४। श्लो० १) जन्म कर्म च मे दिव्यमित्यत्र किं दिव्यत्वं न धर्मजत्वं धर्मयोगाभावात् तस्मिन्नदृष्टासिद्धेः । नापि दिवि-
भवत्वं भूलोकजन्मन्यव्याप्तेः । किन्तु जीवशरीरवन्न भूतोपादानक-
त्वमपि तु स्वमायाशक्तिरुक्तत्वम् । अत एव मोक्षधर्मे नारदं प्रति भ-
गवद्वाक्यम् (महाभारते । शा०। अ० ३४१।)

मायैषा हि मया सृष्टा यन्मां पश्यसि नारद । इति । तथा च गी-
यते (गी०। अ० ४। श्लो० ६)

अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामिषेष्टाय सम्भ्रमामि युगे युगे ॥ इति ।

न चाभौतिकत्वे शरीरत्वव्याघातः भोगायतने भौतिकत्वनियमात् ।
अथ भोगायतनत्वमेव शरीरत्वमिति चेन्न चेष्टाश्रयत्वस्य तत्त्वे ला-
घवात् । चेष्टात्वं तु क्रियागतो जातिविशेषः । नच क्रियैव चेष्टा मृ-
तशरीरक्रियायां तद्व्यवहारापत्तेः । नापि साक्षात् प्रयत्नजक्रियात्वमेव
चेष्टात्वं घटादावपि चेष्टत इति व्यवहृतिप्रसङ्गात् । सर्वक्रियायाः सा-
क्षात् परमेश्वरयत्नजन्यत्वात् । एवं च परमेश्वरशरीरबोधकमानेन त-
च्छरीरचेष्टासिद्धिरित्यास्तां तावदिति । नच तच्चाधिक्यं तच्छरीरस्य
ब्रह्माण्डानुपादानतया घटादिवदतत्त्वभावात् इन्द्रियाप्रकृतित्वाच्च ४८
ननु स्वतः प्रयोजनाभावे कथं प्रवर्तत इत्यपेक्षायामाह ।

मुख्यं तस्य हि कारुण्यम् ॥ ४९ ॥

लोके हि निरुपाधिपरदुःसहानाय प्रवृत्तेषु कारुणिकव्यपदेशः ।
न चासौ तेषु मुख्यः रूपाजन्यदुःसहानाय पुण्यार्थं वाप्स्यन्ततः प्रवृत्तेर्न
निरुपाधित्वं सम्भवति । नापि परदुःसह्राणमात्रप्रवृत्ते तथा धनायु-
पाधियुक्ते तदव्यवहृतेः । किन्तु निरुपाधिपरक्लेशानाशिनो भगवत एव
मुख्यं कारुण्यम् । तत्कृत एवान्यप्रयोजनार्थिषु कारुण्यव्यवहारो गौण

इति । तस्मात् जननीयादृष्टमपेक्ष्य स्वकारुण्यात् प्रवृत्तिरिति ॥ ४९ ॥

ननु (गी०।अ० १०।श्लो० २७) नराणां च नराधिप इत्यादिना विभूतीनामपि भगवद्रूपत्वकथनाद्वाजादिभक्तेरपि मुक्तिः स्यादित्यत आह ।

प्राणित्वान्न विभूतिषु ॥ ५० ॥

जीवोपाध्यनवच्छिन्नविषयैव परा भक्तिर्न तु प्राणादिजीवोपाधियुक्तेषु राजादिषु रक्तिमुंक्तिफलेति ॥ ५० ॥

यूतराजसेवयोः प्रतिषेधाच्च ॥ ५१ ॥

धर्मशास्त्रेषु यूतराजसेवयोः प्रतिषेधः स्मर्यते परमेश्वरत्वे तु तन्न स्यादिति ॥ ५१ ॥

वासुदेवेऽपीति चेन्नाकारमात्रत्वात् ॥ ५२ ॥

ननु (गी०।अ० १०।श्लो० ३७) वृष्णीनां वासुदेवोऽस्मीति विभूतिषु श्रुतिस्त्वया च राजादिवत् सोऽप्यभजनीय एव स्यादिति चेन्न परब्रह्मण एव रुष्णाकारमात्रत्वात् । यथा पराशर आह । (विष्णुपु० । अंशे १।अ० ११।श्लो० २)

यदोर्विशं नरः श्रुत्वा सर्वपापैः प्रमुच्यते ।

यत्रावतीर्णं विष्ण्वारुणं परब्रह्म नराकृति ॥ इति ।

जीवत्वे तन्न स्यादिति ॥ ५२ ॥

प्रत्यभिज्ञानाच्च ॥ ५३ ॥

वासुदेवाविषये परब्रह्मप्रत्यभिज्ञा च श्रूयते (नारायणोपनि० । अधर्वशिरसि । दशके ६। वाक्य ९)

ब्रह्मण्यो देवकीपुत्रो ब्रह्मण्यो मधुसूदनः ।

‘सर्वभूतस्थमेकं नारायणं कारणरूपमकारणं परब्रह्मस्वरूपमिति स्मर्यते च प्रत्यभिज्ञा यथा प्रलये दृष्टानुभावेन शुद्धिर्द्विं प्रति मा-
कण्डेयेनोक्तम् (महाभारते । वन०।अ० १८९।)

यः स देवो मया दृष्टः पुरा पद्मायतेक्षणः ।

स एव पुरुषव्याघ्रः सम्बन्धी ते जनार्दन ॥ इति ।

तथा (महाभार० । शां० । मोक्षधर्मे । अ० ३४५ ।

तपोभिरप्यदृश्यो हि भगवानिति श्रुत्वा जनमेजयेनाभिहितम् ।

तपसाप्यसुदृश्यो हि भगवान् लोकपूजितः ।

तं दृष्टवन्तस्ते साक्षात् श्रीवत्साङ्गविभूषणम् ॥ इति ।

चकारात् तद्भक्तेषु फलस्मरणलिङ्गात् ॥ ५३ ॥

तर्हि कथं विभूतिषु तत्कीर्तनं तत्राह ।

वृष्णिषु श्रेष्ठेन तत् ॥ ५४ ॥

(गी० । अ० १० । श्लो० २१) आदित्यानामहं विष्णुरित्यादौ
तेषु श्रेष्ठत्वं परमेश्वरस्यैवेति दृष्टिमात्रार्थं विभूतिकथनं तच्च वासुदेवे-
ऽपि वृष्णिषु श्रेष्ठोऽयमित्येतावन्मात्रदृष्टिविधानार्थं विभूतिषु वासुदे-
कीर्तनमिति ॥ ५४ ॥

एवं प्रसिद्धेषु च ॥ ५५ ॥

एवमनेन प्रकारेण वासुदेवब्रह्मलिङ्गवत्तया प्रसिद्धेषु वराहनृसिंह-
वामनरामभद्रादिषु भक्तिरपि मुक्तिफलेति बोध्यम् । यद्वा एवं ब्रह्म-
लिङ्गवत्तया प्रसिद्धेषु [गी० । अ० १० । श्लो० २३] रुद्राणां शङ्कर-
श्चास्मीत्यादिविभूत्यात्मसु श्रेष्ठ्यमात्रदृष्टिर्मन्तव्या । उक्तं हि स्कान्दे
। काशीखं० । पूर्वभा० । अ० २७ । श्लो० १८१]

विष्णुरुद्रान्तरं ब्रूयाद्यः श्रीगौर्यन्तरं तथा ।

तद्भान्तिकस्य मूर्खस्य वाक्यं शास्त्रविगर्हितम् ॥ इति ।

शङ्करस्य ब्रह्मलिङ्गप्रसिद्धिः स्मृत्यादौ बहुलमुपलभ्यत इति ॥ ५५ ॥

इत्याचार्यस्वप्नेश्वरविद्वद्विरचिते शाण्डिल्यशतसूत्रीयभाष्ये द्वि-
तीयाध्यायस्य प्रथममाङ्किकम् ॥

उक्तौ दृष्टोपकारकौ ज्ञानयोगौ सम्प्रति प्रतिबन्धकदुरितक्षयमुखेनापवर्गवत्यो गौणभक्तय उच्यन्ते ।

भक्त्या भजनोपसंहाराद्गौण्या परायैतद्वेतुत्वात् ॥ ५६ ॥

[गी०। अ०। श्लो० १३]

भजन्त्यनन्यमनसो ज्ञात्वा भूतादिमव्ययम् ।

इत्यनेन सप्तमाध्यायप्रतिपादितपरभक्तिमनूष तत्पश्चाद्गीतं (गी० अ० १। लो० १४)

सततं कीर्तयन्तो मां यतन्तश्च दृढवताः ।

नमस्यन्तश्च मां भक्त्या नित्ययुक्ता उपासते ॥ १ ॥

इत्यादि । तत्पश्चात् [गी० अ० १। श्लो० २९]

ये भजन्ति नु मां भक्त्या मयि ते तेषु चाप्यहम् । इति

तदुपसंहारस्ततस्तत्र [तैत्तिरीयसं०। अष्ट० २। प्र० ४। अनु० ६]

चित्रया जयेतेतिवत् सामानाधिकरण्येन भक्तिनाम्ना भजनेन फलं भावयेदित्यर्थः । [गी०। अ० ७। श्लो० १७] एकभक्तिर्विशिष्यते इत्यादौ भगवद्भक्तौ भक्तिशब्दस्य प्रयुक्तत्वेन संज्ञाप्राप्तेः भक्तिभजनयोरेकार्थत्वाच्च । नाप्यत्र परभक्तिः फलभावनया विधीयते तस्या अकृतिसाध्यत्वेनाविधेयत्वात् । न चापि तस्या निःश्रेयसहेतुत्वमज्ञातं ज्ञाप्यते (गी०। अ० ७। श्लो० २३) मद्भक्ता यान्ति मामपीत्यादिना सप्तम एव तज्ज्ञापनस्यापि प्राप्तत्वात् । किन्तु परभक्तेर्विघ्ननाशनसाधनाकाङ्क्षाया कीर्तनादिकमेवोपक्रान्तं भक्तिशब्देन गौण्या वृत्त्या तृतीयान्तेन निर्दिश्य परभजनसाधनत्वं तेषु विधीयते इत्यत्रार्थवादाकाङ्क्षायां (गी०। अ० १। श्लो० २९) मयि ते तेषु चाप्यहमिति पश्चादन्वयः । अन्यथा भक्त्या भजनं तेन च मयि स्थितिरिति वाक्यं भिद्येत । कीर्तनादिषु भक्तिसाधनत्वेन [तैत्तिरीयसं०। अष्ट० २। प्र० ३। अनु० २] 'आयुर्वै घृत'मिति वद्भक्तिशब्दो गौणः शक्यसंस्कारेण

सुग्रह इति । यद्वा भज्यते एभिरिति व्युत्पत्त्या तासु भक्तिशब्दः [आ-
श्वलायनश्रौतसू० । अ० १। खं० ८] 'उन्निद्वत्' । अथवा (गी० । अ०
७। श्लो० १६] चतुर्विधा भजन्ते मामिति भजनगणपाठात् सृष्टिवत् ।
[गी० । अ० ७। श्लो० १८] उदाराः सर्व एवैते इत्यौदार्यगुणयोगाद्वा
गौणत्वमिति ॥ ५६ ॥

रागार्थप्रकीर्तिसाहचर्याच्चितरेषाम् ॥ ५७ ॥

एवं हि श्रुतम् [गी० । अ० ११। श्लो० ३६]

स्थाने हृषीकेश तव प्रकीर्त्या

जगत् प्रहृष्यत्यनुरज्यते च । इति ।

तत्र साक्षादेवानुरागार्थत्वं कीर्तनस्य श्रुतम् । तत्साहचर्यात्
[गी० । अ० १। श्लो० १४]

सततं कीर्यन्तो मां यतन्तश्च दृढवताः ।

इत्यादिनोक्तानामपि तदेव फलमिति ॥ ५७ ॥

अन्तराले तु शेषाः स्युरुपास्यादौ च काण्डत्वात् ॥ ५८ ॥

(गी० । अ० १। श्लो० १३)

भजन्त्यनन्यमनसो ज्ञात्वा भूतादिमन्ययम् ।

(गी० । अ० १। श्लो० २१)

ये भजन्ति तु मां भक्त्या मयि ते तेषु चाप्यहम् ।

इत्येतयोरन्तराले या गौणभक्तयः श्रुतास्ताः परभज्यद्भानि भव-
न्ति परभक्तिसन्देशादेवेति भावः । ता यथा (गीता० । अ० १।
श्लो० १४ । १५ । २२ । २५ । २६ । २७ । २८)

सततं कीर्यन्तो मां यतन्तश्च दृढवताः ।

नमस्यन्तश्च मां भक्त्या नित्ययुक्ता उपासते ॥

ज्ञानचक्षेण चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ इति । तथा ।

अनन्यांश्चिन्तयन्तो मां ये जनाः पर्युपासते ।
 तेषां नित्याभियुक्तानां योगक्षेमं वहाम्यहम् ॥ इति । तथा ।
 यान्ति देवव्रता दैवान् पितॄन् यान्ति पितृव्रताः ।
 भूतानि यान्ति भूतेज्या यान्ति मयाजिनोऽपि माम् ॥ इति
 पत्रं पुष्पं फलं तोयं यो मे भक्त्या प्रयच्छति ।
 तदहं भक्त्युपहृतमश्नामि प्रयतात्मनः ॥ इति । तथा
 यत् करोषि यदश्नासि यज्जुहोषि ददासि यत् ।
 यत् तपस्यसि कौन्तेय तत् कुरुष्व मदर्पणम् ॥
 शुभाशुभफलैरेवं मोक्ष्यसे कर्मबन्धनैः । इति ।

तत्र नान्नाभिधानं कीर्तनम् । भक्त्यर्थं यत्तश्चात्र लौकिकोऽप्य-
 ङ्गताप्रस्तावादुक्तः । दृढव्रतत्वं मद्भक्त्यैकादश्युपवासाद्यनुष्ठानम् । न-
 मस्कारः स्वापकर्पबोधककरशिरःसंयोगादिव्यापारः । ज्ञानयज्ञश्च दि-
 धा मुख्यामुख्यभेदेन एकत्वपृथक्त्वविषयतया । तन्मात्रचिन्ता तु
 ध्यानमनुस्मृतिश्च । यागः पूजा भगवन्तस्मद्दिश्य पत्रादिदानञ्च तथा
 विहितनिषिद्धसर्वकर्मणां परमेश्वरे समर्पणमिति । न केवलमेतान्ये-
 वाङ्गानि । किन्तु मनो ब्रह्मेत्युपासीत (गी०।अ० १०।श्लो० २१)
 आदित्यानामहं विष्णुरित्याद्युपासनादिशब्दकवलीरुतान्यपि भक्ति-
 साधनानि कुतः ब्रह्मकाण्डस्य सर्वस्यापि भक्तितत्साधनप्रतिपादक-
 त्वादिति ॥ ५८ ॥

ताभ्यः पावित्र्यमुपक्रमात् ॥ ५९ ॥

ताभ्यो गौणभक्तिभ्यः पावित्र्यमन्तःकरणमालिन्त्यहेतुदुरितक्षयः
 स एव द्वारं कुतः [गी० अ० ९। श्लो० २] पवित्रमिदमुत्तममित्यु-
 पक्रम्याभिधानात् । भक्तेरन्तःकरणधर्मत्वात् पावित्र्यस्यान्तरङ्गत्वादि-
 ति ॥ ५९ ॥

तासु प्रधानयोगात् फलाधिक्यमेके ॥ ६० ॥

तास्वेव कीर्तनादिषु [गी०। अ० १। श्लो० २६] यो मे भक्त्या प्रयच्छति [गी०। अ० १। श्लो० १८] नमस्यन्तश्च मां भक्त्या इत्यादौ प्रकरणादिसिद्धाङ्गभावेषु पुनर्भक्तिसंयोगकथनं प्रवृत्तभक्तीनां तदनुष्ठाने फलाधिक्यार्थमेवेत्येक आचार्या मन्यन्ते ॥ ६० ॥

नाम्नेति जैमिनिः सम्भवात् ॥ ६१ ॥

जैमिनिराचार्यस्तु तासु गौणत्वसिद्धेः [आश्वलायनश्रौतसू० अ० १। खं० ७] 'श्वेनेनाभिचरन् यजेते'त्यादाविव भक्त्या कीर्तनेन भक्त्या दानेन परभक्तिं साधयेदिति सामानाधिकरण्यसम्भवान्नामभावेनान्यार्थं तां मन्यते न फलान्तरार्थं गौरवादिति ॥ ६१ ॥

अत्राङ्गप्रयोगानां यथाकालसम्भवो गृहादिवत् ॥ ६२ ॥

कीर्तननमस्यादीनां सहानुष्ठानमेकैकेन वा क्रमेण वानुष्ठानमिति त्रयः पक्षाः । तत्राद्ये कस्यचिदननुष्ठानेऽप्यन्येषां निःफलत्वप्रसङ्गः द्वितीये विकल्पप्राप्तावर्थैक्यनियमः स्यात् । तृतीयस्त्वशास्त्रार्थः । एककृतावन्यस्याननुष्ठानं च प्रसज्यते गौरवात् । तस्मादेतेषां मिथो वृत्तिचारेहेतुत्वमिति पूर्वपक्षः । सिद्धान्तस्तु सर्वाण्येव साधनानि प्रमाणसत्त्वात् । किन्तु सहानुष्ठाननियमो नास्ति प्रमाणाभावात् । येषां तु गन्धपुष्पधूपदीपनैवेद्यादीनामेकप्रयोगश्रवणं तेषामेव सहानुष्ठानम् । तदितरेषां तु यथाकालं यथासम्भवमनुष्ठानं गृहकृत्यादाविव यथा गृहसाधनतृणस्तम्भाद्याहरणं कदाचिदेकदा कदाचित् क्रमश इति न ह्येतावता तृणादीनामकारणत्वमायाति । तस्मात् यद्यादृशदुरितक्षयसमर्थं तत् तादृशदुरितक्षयं कृत्वा सर्वैः स्वस्वसामर्थ्ये दर्शिते परभक्तिसिद्धिरिति तथा च गीयते (गी०। अ० ७। श्लो० १९) ।

बहूनां जन्मनामन्ते ज्ञानवान् मां प्रपद्यत इति ॥ ६२ ॥

ईश्वरतुष्टेरेकोऽपि बली ॥ ६३ ॥

तेषु मध्ये यः कश्चिदतिशयानुष्ठानेन बलवान् भवति स एकोऽपि परमेश्वरतुष्टिं जनयित्वा परभक्तये प्रभवति बहुतरशिथिलपारेचर्याभिरपि यथा नेतरः प्रभुस्तुष्यति तुष्यति चैकेनापि निर्व्यलीकसततकृतपादसंवाहनेन तद्वत् । कीर्तनाद्यन्यतमेनापि दृढतरसेवितेन भगवत्प्रसादाद्भक्तिः प्राप्यते यथा (गी०।अ० १८।श्लो० ५७) ।

बुद्धियोगं समाश्रित्य मच्चित्तः सततं भव ।

मच्चित्तः सर्वदुर्गाणि मत्प्रसादात् तरिष्यसि ॥ इत्यादि ।

तथा कालादिकृतमपि कस्यचिद्बलम् । यथा (ब्रह्मसु० अ० १७ । श्लो० १६६) ।

ध्यायन् कृते यजन् यज्ञैस्तेतायां ह्यपरेऽर्चयन् ।

यदाप्नोति तदाप्नोति कलौ संकीर्त्य केशवम् ॥

इत्यादिकम् । नच व्यभिचारो बलवत्प्रत्येकजन्यभक्तिं प्रति कीर्तनत्वादिना हेतुत्वादिति ॥ ६३ ॥

ननु कीर्तनाद्यान्तरालिकानां सर्वेषामेव पावित्र्यं द्वारमुत केषाञ्चिदन्यदपीत्यत आह ।

अबन्धोऽर्पणस्य मुखम् ॥ ६४ ॥

भगवत्परिपितशुभाशुभकर्मणां स्वफलाजननलक्षणबन्धाभाव एव द्वारम् । यथोक्तम् [गी०।अ० १।श्लो० २८] ।

शुभाशुभफलैरेवं मोक्ष्यसे कर्मबन्धनैरिति ।

अर्पणमन्त्रोऽपि पुराणान्तरे ।

कामतोऽकामतो वापि यत् करोमि शुभाशुभम् ।

तत् सर्वं त्वयि संन्यस्तं त्वत्प्रयुक्तः करोम्यहम् ॥ इति ।

न चैवं स्वातन्त्र्यप्रसङ्गः तत्करणबलेन पापाचरणाभावस्यापि तदङ्गत्वात् । यथा स्मृतिः ।

न वेदबलमाश्रित्य पापाकर्मरतिर्भवेत् ॥ इति ।

तस्मात् पावित्र्यं तदितरविषयमेवेति । अत्र शुभं कर्म स्वाश्रमवि-
हितनित्यनैमित्तिकात्मकं बोध्यम् । सम्यगाश्रमपरिपालनाद्ब्रह्मलो-
कादिफलं तत्प्राप्तौ मुक्तये विलम्बः स्यादित्यादिवन्धः । ब्रह्मण्यपिते
न तत्प्रसिद्धिः । एवं कामाज्ञानरुतकाम्यकर्मपापयोरपि पश्चादर्पणे
फलाभाव एव इति ॥ ६४ ॥

अथ गौणीष्वेव विशेषश्चिन्त्यते तत्र श्रुतिस्मृतिमध्ये यत्स्वरूप-
मुच्यते यथा [छां० ।] य एषोऽन्तरादित्ये हिरण्मयः पुरुषो दृश्यते
हिरण्यश्मश्रुर्हिरण्यकेश इत्यादि । तथा [नारदपञ्चरात्रे । पटले ११।
श्लो० ७१] ।

ध्येयः सदा सवितृमण्डलमध्यवर्ती ।

नारायणः सरसिजासनसन्निविष्टः ॥

केयूरवान् मकरकुण्डलवान् किरीटी ।

हारी हिरण्मयवपुर्धृतशङ्खचक्रः ॥ १ ॥

इत्येवमादि । तत्र किमेवंविधेष्वेव ध्याननियमः पूर्णप्रादुर्भावादौ
वा यथाश्रुतेष्विति । तत्र ध्येयस्वरूपश्रवणान्नियमप्राप्तावुच्यते ।

ध्याननियमस्तु दृष्टसौकर्यात् ॥ ६५ ॥

ध्याने ध्येयनियमकथनं दृष्टार्थं नानाविषयत्वे चित्तविक्षेपसम्भवा-
त् । तस्मात् सौकर्यार्थमेव तत्कथनं ज्ञेयम् । अदृष्टार्थत्वे विकल्पादि-
प्रसङ्गात् । तस्माद्यथाश्रुतेषु व्यवस्था । अत एव गोपीनां शिशुपाला-
देश्च तन्नियममन्तरेणैव ध्यानस्य दुर्लभं फलमुपलब्धमिति ॥ ६५ ॥

तद्यजिः पूजायामितरेषां नैवम् ॥ ६६ ॥

(गी० । अ० ९ । श्लो० २५) यान्ति मयाजिनोऽपि मामित्यत्र
यजिः किं प्रसिद्धज्योतिष्टोमादिविषयः किं वा पूजावचन इति । त-
त्रायं यजिः पूजायामेव प्रयुक्तः कुतो ज्ञायते विष्णुं पूजयेदित्यादिना

नित्यकाम्यपूजा तादर्थ्ये विहितां तस्याः, परभक्त्यङ्गत्वमात्रमत्र वि-
धीयते तेन तादर्थ्यं इतरयोगानां तु न तादर्थ्यं श्रुतं तेषामीश्वरोद्देश्य-
कत्वं भक्तिसंयोगश्चोभयं विधातव्यमिति वाक्यभेदः स्यात् । अथ वि-
ष्णवे उरुक्रमाय सूते चरुमित्यादिविहितस्य भक्तिसंयोगोऽस्त्विति चेत्
सत्यम् । काम्यानां तत्फलैर्नैव निराकाङ्क्षत्वात् । जीवनमात्रनिमि-
त्तकनित्यपूजायास्तु भक्तिसंयोगविधौ बाधकाभावात् नित्यत्वे सततो-
पस्थितिलाघवाच्चेति । अत एव मोक्षधर्मे हिंसायुक्तधर्मनिन्दायाम् ।
[महाभारत० । शां० । अ० २६५ ।]

सर्वकर्मस्वहिंसां हि धर्मात्मा मनुरब्रवीत् ।

कामरागा हि हिंसन्ति बहिर्वेद्यां पशून् नराः ॥

विष्णुं ये चाभिजानन्ति धर्मादेव यजन्ति ते ।

पायसैः सुमनोभिश्च तथापि यजनं स्मृतम् ॥ ६६ ॥ इति ।

अथ पूजाप्रस्तावादधिकरणत्रयम् ।

पादोदकं तु पाद्यमव्याप्तेः ॥ ६७ ॥

एवं स्मर्यते । [नृसिंह पु । अ० ५९ । श्लो० ४६]

गङ्गाप्रयागगयपुष्करनैमिषाणि ।

पुण्यानि यानि कुरुजाङ्गल्यामुनानि ॥

कालेन तीर्थसलिलानि पुनन्ति पापान् ।

पादोदकं भगवतः प्रपुनाति सद्यः ॥ १ ॥

इत्यत्र । तत्र किं पादसंयुक्तं जलं पादोदकमुत पादे दत्तकोत्सृष्टं ज-
लम् । तत्र पाद्यमेव पादोदकं कुतो ज्ञायते अन्यथाऽव्याप्तिप्रसङ्गात् ।
तथाहि भगवतः साक्षात्पादसम्बन्धो न सम्भवति । नाप्यवतारद्वारा
तस्याप्यनुष्ठातृसन्निधानासम्भवात् । किन्तु पूजाधिष्ठानप्रतिमापाद-
सम्बन्धादुपचारस्तत्रापि प्रतिष्ठितायाः अप्रतिष्ठितायास्तु पूजार्थमा-
वाहने सति तथा च शालिग्रामशिलायधिष्ठाने पादाभावे तन्न स्यात् ।

तत्रैवं व्याम्यजुरोधात् पापमेवास्तु प्रतिमायत्यन्तव्यवहितसम्बन्धक-
ल्पनाप्रसङ्गात् ॥ ६७ ॥

स्वयमर्पितं ग्राह्यमविशेषात् ॥ ६८ ॥

पूजायां भगवते दत्तं नैवेद्यानिमाल्यादिकं वैष्णवं सात्वतेभ्य इत्या-
दिना प्रतिपाद्यत्वेन विहितं तदिह सात्वतत्वाविशेषादेव भगवद्भक्ते-
न स्वयमपि ग्राह्यं भोजनधारणादिना स्वोपकार्यमित्यर्थः । स्वयमपि
ग्रहणे प्रतिपत्तिः सिध्यति । धर्मशास्त्रं तु वर्जनीयमेव यथा अग्न्या-
युद्देशेन त्यक्तपुरोडाशस्यापि उत्तरार्द्धात् स्विष्टकृतमवयाति यजमान-
पञ्चमाः पुरोडाशं भक्षयन्तीति प्रतिपत्तिस्तथेदमपि वचनादेव । अ-
न्यथा सात्वतेभ्योऽपि न प्रतिपादयेत् परद्रव्यत्वात् । वचनादिति चे-
न्न नहि वचने स्ववर्जनमुक्तम् । अथ ब्राह्मणेभ्यो दद्यादित्यादिना
ब्राह्मणत्वादात्मनेऽपि दानप्रसङ्गादिति चेन्न दानस्य स्वस्वत्वध्वंसेन
परस्वत्वापादानुरूपत्वात् । नचैवं प्रतिपत्तौ युक्तं पुरोडाशस्यापि
यजमाने प्रतिपत्तिदर्शनात् क्रयादिवत् प्रतिपत्तिरपि स्वत्वापादिकैव ।
तदेवं यत्रान्यसात्वताऽसंपत्तिस्तत्र स्वयं ग्रहणेनाप्यवैगुण्यं परिहार्य-
मेव । तथा स्वयं दत्तपाद्यादिधारणेऽपि ज्ञेयमिति । किञ्च (गी० ।
अ० ३ । श्लो० १२) 'तैर्दत्तानप्रदायैभ्यो यो भुङ्क्ते स्तेन एव स' इत्यत्र
समानकर्तृकत्वात् स्वत्वध्वंसे समानकर्मत्वप्रतीतिः । क्त्वासमभिव्याह-
तनञः सामाधिकरण्येनान्वयात् तैर्दत्तानित्यत्र तज्जातीयपरत्वे माना-
भावात् । तस्माद्वाधकं विना देवेभ्यो दत्तमपि भोक्तव्यमिति ध्येयम् ६८

निमित्तगुणाव्यपेक्षणादपराधेषु व्यवस्था ॥ ६९ ॥

[वराहपुराणे । अ० १२४ श्लो० ४] देवपूजापराधास्ते द्वाविंशत्
परिकीर्तिताः । इत्युपक्रम्य द्वाविंशापराधास्तत्प्रायश्चित्तानि च वि-
हितानि तत्र किं सर्वापराधवर्जनं पूजाङ्गमुत केषांचिद्वर्जनमङ्गं के-
षांचित् पुरुषार्थ इति । अत्रोच्यते (वराहपु० । अ० १२४ । श्लो० ६५)

अकर्मण्येन पुष्पेण यो मामर्चयते नरः ।

पतनं तस्य वक्ष्यामि तच्छृणुष्व वसुन्धरे ॥ १ ॥ इत्यादि ।

तत्राकर्मण्यानां पुष्पाणां पर्युदस्तत्वान्न पूजाङ्गत्वम् । किन्तु पूजाक्रमप्रयोगमध्ये अमादिनार्पणे कृते तन्निमित्तमपेक्ष्य प्रायश्चित्तम् । यत्र तु (वराहपु० अ० २५।श्लो० ३६) अदत्त्वा गन्धमाल्यानि धूपं यो मे प्रयच्छतोत्यनेन पूजाक्रमभङ्गापराधे तत्तत्क्रमस्य पूजाङ्गत्वादङ्गवैगुण्यपरिहारात् तत्प्रायश्चित्तस्याङ्गत्वं द्रष्टव्यम् । यत्र पूजामन्तरेण (वराहपु० अ० १२५।श्लो० १) दन्तकाष्ठमसादित्वा यस्तु मामुपसमुर्पतीत्यादि श्रुतं तत्र व्यक्तमेव पुरुषार्थत्वमिति व्यवस्थैवेति ॥ ६९ ॥

एवं पूजाया भक्तिसंयोगसिद्धौ (गी० अ० ९।श्लो० २६) पत्रं पुष्पं फलं तोयमित्यनेन भगवदुद्देश्यकदानमात्रस्य भक्त्यङ्गत्वविधिरित्याह ।

पत्रादेर्दानमन्यथा हि वैशिष्ट्यम् ॥ ७० ॥

यद्यदिष्टतमं लोके यच्चान्यद्व्ययितं गृहे ।

तत् तद्धि देयं प्रीत्यर्थं देवदेवाय चक्रिणे ॥

इत्यादिना प्राप्तस्य भगवदुद्देश्यकसर्वदानस्य भक्त्यङ्गत्वविधिः । अन्यथा पत्रादिचतुष्टयविशिष्टदानमेव स्यात् । प्रत्येकविधौ वाक्यभेदः । तस्मात् पत्रादिशब्देन प्राप्तं दानमनूय (तैतिरीय सं०) 'उपन्ययत' इत्यनेन नित्योपवीतस्य दर्शाङ्गत्ववदङ्गत्वविधिरेव मुक्त इति ७०

सुकृतजत्वात् परहेतुभावाच्च क्रियासु श्रेयस्यः ॥ ७१ ॥

ता भक्तयः सर्वकर्मसु श्रेयस्य एव कुतः परभक्तिहेतुत्वात् इतरधर्मजन्यत्वाच्च यथा (गी० अ० ४।श्लो० १।१११)

बहवो ज्ञानतपसा पूता मद्भावमागताः ।

ये यथा मां प्रपद्यन्ते तांस्तथैव भजाम्यहम् ॥ इति ।

भावशब्दश्च भक्तौ प्रयुक्तः ।

गङ्गाजले किं न वसन्ति मत्स्याः ।

देवालये पक्षिगणा वसन्ति ॥

भावोज्झितास्ते न फलं लभन्ते ।

तीर्थाच्च देवायतनाच्च मुख्यात् ॥ इत्यादौ ।

तथा (गी० अ० ७। श्लो० १६)

चतुर्विधा भजन्ते मां जनाः सुकृतिनोऽर्जुन ॥ इति ।

अत्र पूर्वसुकृतजत्वाद्भक्तीनां तास्तेभ्यो मुख्याः एतेन भक्तिमी-
मांसायां विचारो युज्यते न कर्ममीमांसायामित्युक्तम् ॥ १७ ॥

ननु भक्तानां न गौणमुख्यभावस्तथा सति (गी० अ० ७। श्लो० १६)

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥ इति ।

चतुर्णां तुल्यवदभिधानं किं कृतमित्यत आह ।

गौणं त्रैविध्यमितरेण स्तुत्यर्थत्वात् साहचर्यम् ॥ ७२ ॥

गौणं त्रैविध्यमेव तासां मुख्येन साहचर्य्यश्रवणं तु स्तुत्यर्थम् ।

यथा राजसमभिव्याहारेणामात्यानाम् । एवञ्च पापक्षयविपद्द्वारा-
दिनिमित्तं स्मरणकीर्तनाचार्यभक्तिः ज्ञानार्थं यज्ञायाचरणं जिज्ञासो-
भक्तिः । यथा च (बृहदा०) 'तमेतं वेदानुवचनेन ब्राह्मणाविविदिष-
न्ति यज्ञेन दानेन तपसाऽनाशकेने'त्यादि । तथा (गी० अ० १८ ।

श्लो० ४८)

स्वकर्मणा तमभ्यर्च्य सिद्धिं विन्दन्ति मानवाः ।

विष्णुपु० । अं० ३ । अ० ७ । श्लो० १६]

न चलति निजवर्णधर्मतो यः ।

सममतिरात्मसुहृद्विपक्षपक्षे ॥

न हरति न च हन्ति किञ्चिदुच्चैः ।

स्थितमनसं तमवेहि विष्णुभक्तम् ॥

अकर्मण्येन पुष्पेण यो मामर्चयते नरः ।

पतनं तस्य वक्ष्यामि तच्छृणुष्व वसुन्धरे ॥ १ ॥ इत्यादि ।

तत्राकर्मण्यानां पुष्पाणां पर्युदस्तत्वान्न पूजाङ्गत्वम् । किन्तु पूजाक्रमप्रयोगमध्ये क्षमादिनार्पणे कृते तन्निमित्तमपेक्ष्य प्रायश्चित्तम् । यत्र तु (बराहपु० अ० २५।श्लो० ३६) अदत्त्वा गन्धमाल्यानि धूपं यो मे प्रयच्छतीत्यनेन पूजाक्रमभङ्गपराधे तत्तत्क्रमस्य पूजाङ्गत्वादङ्गवैगुण्यपरिहारात् तत्प्रायश्चित्तस्याङ्गत्वं द्रष्टव्यम् । यत्र पूजामन्तरेण (बराहपु० अ० १२५।श्लो० १) दन्तकाष्ठमसादित्वा यस्तु मामुपसमूर्पतीत्यादि श्रुतं तत्र व्यक्तमेव पुरुषार्थत्वमिति व्यवस्थैवेति ॥ ६९ ॥

एवं पूजाया भक्तिसंयोगसिद्धौ (गी० अ० १।श्लो० २६) पत्रं पुष्पं फलं तोयमित्यनेन भगवदुद्देश्यकदानमात्रस्य भक्त्यङ्गत्वविधिरित्याह ।

पत्रादेर्दानमन्यथा हि वैशिष्ट्यम् ॥ ७० ॥

यदिदृष्टतमं लोके यच्चान्यद्वयितं गृहे ।

तत् तद्धि देयं प्रीत्यर्थं देवदेवाय चक्रिणे ॥

इत्यादिना प्राप्तस्य भगवदुद्देश्यकसर्वदानस्य भक्त्यङ्गत्वविधिः । अन्यथा पत्रादिचतुष्टयविशिष्टदानमेव स्यात् । प्रत्येकविधौ वाक्यभेदः । तस्मात् पत्रादिशब्देन प्राप्तं दानमनूय (तैत्तिरीय सं०) 'उपव्ययत्' इत्यनेन नित्योपवीतस्य दर्शाङ्गत्ववदङ्गत्वविधिरेव युक्त इति ७०

सुकृतजत्वात् परहेतुभावाच्च क्रियासु श्रेयस्यः ॥ ७१ ॥

ता भक्तयः सर्वकर्मसु श्रेयस्य एव कुतः परभक्तिहेतुत्वात् इतरधर्मजन्यत्वाच्च यथा (गी० अ० ४।श्लो० १०।११)

बहवो ज्ञानतपसा पूता मद्भावमागताः ।

ये यया मां प्रपद्यन्ते तांस्तथैव भजाम्यहम् ॥ इति ।

भावशब्दश्च भक्तौ प्रयुक्तः ।

गङ्गाजले किं न वसन्ति मत्स्याः ।

देवालये पक्षिगणा वसन्ति ॥

भावोज्झितास्ते न फलं लभन्ते ।

तीर्थाच्च देवायतनाच्च मुख्यात् ॥ इत्यादौ ।

तथा (गी० अ० ७। श्लो० १६)

चतुर्विधा भजन्ते मां जनाः सुकृतिनोऽर्जुन ॥ इति ।

अत्र पूर्वसुकृतजत्वाद्भक्तीनां तास्तेभ्यो मुख्याः एतेन भक्तिमो-
मांसायां विचारो युज्यते न कर्ममीमांसायामित्युक्तम् ॥ १७ ॥

ननु भक्तानां न गौणमुख्यभावस्तथा सति (गी० अ० ७। श्लो० १६)

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥ इति ।

चतुर्णां तुल्यवदभिधानं किं कृतमित्यत आह ।

गौणं त्रैविध्यमितरेण स्तुत्यर्थत्वात् साहचर्यम् ॥ ७२ ॥

गौणं त्रैविध्यमेव तासां मुख्येन साहचर्यश्रवणं तु स्तुत्यर्थम् ।
यथा राजसमभिव्याहारेणामात्यानाम् । एवञ्च पापक्षयविषद्वारा-
दिनिमित्तं स्मरणकीर्तनाभ्यां भक्तिः ज्ञानार्थं यद्वाद्याचरणं जिज्ञासो-
र्भक्तिः । यथा च (बृहदा०) 'तमेतं वेदानुवचनेन ब्राह्मणाविविदिष-
न्ति यज्ञेन दानेन तपसाऽनाशकेनेत्यादि । तथा (गी० अ० १८ ।
श्लो० ४८)

स्वकर्मणा तमभ्यर्च्य सिद्धिं विन्दन्ति मानवाः ।

विष्णुपु० । अ० ३ । अ० ७ । श्लो० १६]

न चलति निजवर्णधर्मतौ यः ।

सममतिरात्मसुहृदिपक्षपक्षे ॥

न हराति न च हन्ति किञ्चिदुच्चैः ।

स्थितमनसं तमवेहि विष्णुभक्तम् ॥

इत्यनेन स्वस्ववर्णाश्रमविहितवेदानुवचनादीनां ज्ञानार्थमनुष्ठानं जिज्ञासा भक्तिः । अर्थार्थिता भक्तिरपि द्विधा तत्रैका परमत्त्यर्थं क्रियमाणा पूर्वोक्ता राज्यस्वर्गाद्यर्थं क्रियमाणा च कीर्तनादिरूपाऽपरा । यथा [विष्णुपु० । अं० ३ । अ० ७ । श्लो० ३]

भौमान् मनोस्थान् कामान् स्वर्गैवन्मं परं पदम् ।

प्राप्नोत्याराधिते विष्णौ निर्वाणमपि चोत्तमम् ॥ इति ।

तत्र निर्वाणप्राप्तिः परभक्तिद्वारेति परभक्तिप्रयोजनार्थिता (गी० । अ० ९।श्लो० १९) ये भजन्ति च मां भक्त्या मयि ते तेषु चाप्यहमित्यनेनसहैकवाक्यत्वात् । यच्च भागवते (स्कन्ध ७ । अ० ५ । श्लो० २२।२३)

श्रवणं कीर्तनं विष्णोः स्मरणं पादसेवनम् ।

अर्चनं वन्दनं दास्यं सख्यमाम्भनिवेदनम् ॥

इति पुंसापिता विष्णौ भक्तिश्रेण्वलक्षणा । इति ।

तदेतेष्वेव यथायथमन्तर्भावनीयम् तदेवमुपाधीनामेपामुपधेयसाङ्ख्येऽपि न दोष इति ॥ ७२ ॥

ननु कीर्तनादीनामङ्गत्वे कथमात्मादिषु प्राधान्यं घटते इत्यपेक्षायामुच्यते ।

बहिरन्तरस्थमुभयमवेष्टिसंववत् ॥ ७३ ॥

स्मरणकीर्तनादीनां परभक्त्यङ्गतया तदन्तर्गतत्वमनारम्भ्य फलान्तरश्रवणात् तद्वहिर्भावेनोत्कर्षोऽपि । यथा राजसूयान्तर्गताप्यवेष्टिः प्रधानापि अनारम्भ्य फलान्तरसम्बन्धात् तत उत्कृष्यते । यथा वा बृहस्पतिसवः अचिन् प्रधानमपि वाजपेयाङ्गं तद्वत् प्रमाणसत्त्वसत्त्वाभ्यां विशेषात् । एवं

प्रमादात् कुर्वतां कर्म प्रच्यवेताध्वरेषु यत् ।

स्मरणादेव तद्विष्णोः सम्पूर्णं स्यादिति श्रुतिः ॥

इत्यनेन सर्वकर्मणां नैमित्तिकाङ्गत्वेनापि प्रवृत्तेः । स्वभावाङ्गत्वं स्वर्गादिफलाय प्राधान्यं च न विरुद्धमिति ॥ ७३ ॥

इदानीमार्तभक्तौ विशेषश्चिन्त्यते ।

स्मृतिकीर्त्योः कथादेश्चातौ प्रायश्चित्तभावात् ॥ ७४ ॥

स्मरणकोर्त्तनकथानमस्कारादीनामार्तभक्तौ निवेशस्तत्तत्पापकृत-
नरकार्त्तिमतां तत्तत्पापक्षयहेतुत्वेन कथनात् यथा [विष्णुपु०। अं०
२। अ० ६। श्लो० ३२।३३]

पापे गुरूणि गुरुणि लघूनि च लघुन्यपि ।

प्रायश्चित्तानि मैत्रेय जगुः स्वायंभुवादयः ॥ १ ॥

प्रायश्चित्तान्यशेषाणि तपःकर्मात्मकानि वै ।

यानि तेषामशेषाणां कृष्णानुस्मरणं परम् ॥ २ ॥

तथा (विष्णुपु०। अं० ६। अ० ७। श्लो० ९)

यन्नामकीर्त्तनं भक्त्या विलापनमनुत्तमम् ।

मैत्रेयाशेषपापानां धातूनामिव पावकः ॥

पुं [महाभार०। शां० । मोक्षध० । अ० ३४५ ।]

सर्वाश्रमाभिगमनं सर्वतीर्थावगाहनम् ।

न तथा फलदं सीते नारायणकथा यथा ॥

पाविताङ्गाः स्म संवृत्ताः श्रुत्वेमामादेतः कथाम् ।

नारायणाश्रयां पुण्यां सर्वपापप्रणाशिनीम् ॥ इत्यादि ।

तस्माद्युक्तमार्तौ निवेशनमिति ॥ ७४ ॥

भूयसामननुष्ठितिरिति चेदाप्रयाणमुपसंहारान्मह-

त्स्वपि ॥ ७५ ॥

स्यादेतन् न्यायविरोधादेतद्वचनानां स्वल्पपापविषयत्वमेव युक्त-
म् । अन्यथा भूयः केशसाध्यानामननुष्ठानलक्षणमप्रामाण्यमिति चेन्न

तेयामामरणमुपसंहारस्मरणात् केशाधिक्यात् । यथा (विष्णुपु० । अ० २। अ० ६। श्लो० २९)

तस्मादहर्निशं विष्णुं संस्मरन् पुरुषो मुने ।

न याति नरकं शुद्धः संक्षोणाखिलकल्मषः ॥

इत्यनेन सातत्योपसंहारात् उपक्रमोपसंहारयोरेकार्थत्वादिति भावः । न चोपक्रमे कालः श्रूयते येन तद्दिरोधादुपसंहारस्य भिन्नार्थतोऽपि भवेत् । तथा च केशासाम्यादितरेषां नाननुष्ठानमप्रामाण्यम् (विष्णुपु० । अ० २। अ० ६। श्लो० ३५) प्रातर्निशि तथा सन्ध्यामध्याह्नादिषु संस्मरन् इत्येतदवगुत्यानुवाद एव । नाप्यनुतप्ताधिकारिकमिदम् । (विष्णुपु० । अ० २। अ० ६। श्लो० ३४)

कृते पापेऽनुतापो वै यस्य पुंसः प्रजायते ।

प्रायश्चित्तं तु तस्यैकं हरिसंस्मरणं परम् ॥

इत्यस्यापि सर्वप्रायश्चित्ताङ्गानुतापस्यानुवादत्वादेकमित्यस्यापि प्रायश्चित्तान्तरनैरपेक्ष्यस्य न्यायप्राप्तस्यानुवादः । अन्यथा वाक्यानि भिद्येरन् विशिष्टविषयाश्च भवेयुः । अतो यच्छब्दान्तर्गतत्वावधायकमनुवादत्वान्नार्थवादत्वं पूर्ववाक्यानाम् । अत एवान्यत्रापि (विष्णुपु० । अ० ३। अ० ७। श्लो० ३४।३५)

किङ्करा दण्डपाशौ वा न यमो न च यातनाः ।

समर्थास्तस्य यस्यात्मा केशवालम्बनः सदा ॥

चक्रायुधस्य नामानि सदा सर्वत्र कीर्तयेत् ।

नाशौचं विद्यते तस्य स पवित्रकरो यतः ॥

इत्यादिभिः सातत्यमुक्तमिति ॥ ७५ ॥

लघ्वपि भक्ताधिकारे महत्क्षेपकमपरसर्वहानात् ॥ ७६ ॥

लघ्वपि सकृत्स्मरणकीर्तनादि महतामपि पापानां क्षेपकं नाशकं भवति । यतो भक्ताधिकारे प्रायश्चित्तान्तराणां सर्वेषां त्यागलक्षणहा-

निप्रतीतेरित्यर्थः । यथा गीतम् (गी० । अ० १८ । श्लो० ६६)

सर्वधर्मान् परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि माशुचः ॥ इति ।

अत्र हि न काम्यकर्मत्यागपूर्वकत्वमर्थः काम्यत्यागे पापाभावात् किं भगवता मोक्षणीयम् । अथ पापान्तरं नाशयं काम्यत्यागस्यादृष्टार्थत्वापत्तेः नित्यनैमित्तिकयोरपि त्यागपूर्वकता न तस्यार्थः तयोस्त्यागे यदि विधिरस्ति न ततः पापं किं मोक्षणीयम् । अथ नास्तीति वाच्यम् । मैवम् । एवं वाक्येनैव तद्विधानात् पापाजनकत्वात् । अथ सर्वधर्मान् परित्यज्येत्यनेन संन्यासिनमनूय तदधिकारिकमिदं तेषामवकीर्णादिप्रायश्चित्तादिस्मरणात् तैः सह विकल्पप्रसङ्गात् पूर्ववन्महतामननुष्ठानं च स्यात् । न च सातत्येन तद्दोषपरिहारः ।

महापातकयुक्तोऽपि ध्यायन्निमिषमच्युतम् ।

पुनस्तपस्वी भवति पंक्तिपावनपावनः ॥

इत्यादिना लघुनोऽपि महत्क्षेपकत्वात् । किञ्च संन्यासाश्रमस्यासन्निधानेन बुद्ध्यनारोहान् । तस्माद्यथा लोके सर्वान् विहाय मां भज क्लेशांस्ते नाशयिष्यामीत्यत्र क्लेशनाशकान्तरहानिः प्रतीयते । तथान्तरपापनाशकान्तरत्यागोऽवगम्यते वाक्यादेव । एतेन कथं चित्संन्यासविधायकेन सहैकाध्यायपाठेऽपि न तद्विषयकत्वं प्रकरणसन्निधानयोः सबलत्वात् । किञ्चास्मिन्नध्याये । (गी० । अ० १८ । श्लो० २) काम्यानां कर्मणां न्यासं संन्यासं कवयो विदुरित्यादिना काम्यकर्मत्याग एवोक्तो न संन्यासाश्रमः एवञ्च प्रायश्चित्तान्तरत्यागसङ्कल्पेन केवलभगवन्नामादिभिराज्ञैः यस्तर्तुमिच्छति तदधिकारिकमेव स्मरणादि तथा च भिन्नाधिकाराद्व्युत्पन्नानां समुच्चितः । नापि क्लेशभवाद्भूयसामननुष्ठानम् । (गी० अ० १८ । श्लो० ८)

दुःखमित्येव यत् कर्म कायक्लेशभयात् त्यजेत् ।

स कृत्वा राजसं त्यागं नैव त्यागफलं लभेत् ॥

इत्यनेन तादृशसंन्यासस्य हेयत्वात् । (विष्णुपु० । अं० ६ ।

अ० ७ । श्लो० १०)

कलिकलमपमत्युग्रं नरकार्त्तिप्रदं नृणाम् ।

प्रयाति विलयं सद्यः सख्यवानुसंस्मृते ॥ इत्यादि ।

तदधिकारपरम् । एवम् (गी० । अ० ९ । श्लो० ३० । ३१)

• अपि चेत् सुदुराचारो भजते मामनन्यभाक् ।

सांधुरेव स मन्तव्यः सम्यग्व्यवसितो हि सः ॥

क्षिप्रं भवति धर्मात्मा शस्त्रच्छान्तिं नियच्छति ।

कौन्तेय प्रतिजानीहि न मे भक्तः प्रणश्यति ॥

इत्यनेन तथा (नृसिंहपु० । अ० ८ । श्लो० २८ । २९)

नारकाः कृष्णकृष्णेति नारसिंहेति चुक्रुशुः ।

• इति संकीर्त्तितो विष्णुर्नारकैर्भक्तिपूर्वकम् ।

नारक्यो यातनाः सर्वास्तेषां नष्टा महात्मनाम् ॥

इत्यादिना च भक्त्यधिकारः सुव्यक्त इति । अत्र कीर्तनस्योच्चार-
णत्वमात्रमिह प्रतीतम् । नतु प्रथमान्तपदेनेत्यादिनियम इति ॥७६॥

तत्स्थानत्वादनन्यधर्मः खले'वालीवत् ॥ ७७ ॥

(विष्णुपु० । अं० २ । अ० ६ । श्लो० ३४) प्रायश्चित्तं तु तस्यैकं

हरिसंस्मरणं परमित्यादौ नामाऽतिदेशेन प्रायश्चित्तान्तरधर्मस्तु न म-

न्तव्यः । प्रायश्चित्तस्थानत्वात् तत्स्थाने तद्विधानादित्यर्थः । यथा (आ-

श्वलायनश्रौतसू० । अ० ९ । खं० ७) 'खले वाली यूपो भवती'त्यत्र

पशुनियोजने यूपकार्ये खले वालीविधिरिति । यूपधर्मस्याष्टालिकरणा-

देः प्रसङ्गस्तद्वदत्र नखलोमादिवपनानां प्रायश्चित्तधर्माणामप्राप्तिसिति ।

न कीर्तनादेरपि पापक्षयहेतुत्वात् प्रायश्चित्तमेवेति वाच्यम् ।

प्रायो नाम तपः प्रोक्तं चित्तं निश्चय उच्यते ।

तयोर्निश्चयसंयुक्तं प्रायश्चित्तमिति स्मृतम् ॥

इत्यनेन तपोरूपे प्रायश्चित्तशब्दो मुख्यः अन्यत्र गौण इति ध्ये-
यम् ॥ ७७ ॥

अयाङ्गानां प्रधानाधिकरणनैयत्यात् तदधिकारश्चिन्त्यते ।

आनिन्द्ययोन्यधिक्रियते पारम्पर्यात् सामान्यवत् ॥ ७८

निन्दितचाण्डालादियोनिपर्यन्तं भक्तावधिक्रियते संसारदुःखजि-
हासाया अविशेषात् । अथ वेदाध्ययनानधिकारात् कथमत्र त्रैवर्णिका-
नां स इति चेत् तत्राह पारम्पर्यादिति । (पूर्वमीमांसासू० । अ० १ ।
पा० १ । सू० २) 'चोदनालक्षणोऽर्थो धर्मः (उत्तरमीमांसासू०)
अ० १ । पा० १ । सू० ३] 'शास्त्रयोनित्वादिति न्यायादलौकिकोऽर्थः
श्रुत्यैकसमधिगम्य इत्यत्र न विप्रतिपद्यामहे । किन्तु स्त्रीशूद्रादीनामि-
तिहासपुराणादिद्वारा चाण्डालादीनां च स्मृत्याचारवदुपदेशपारम्प-
र्येण ज्ञानमपि श्रुतिमूलमेव भवति यथा तेषां सामान्याऽहिंसाधर्मा-
दिज्ञानम् । अन्यथा तदसिद्धिप्रसङ्गादिति ॥ ७८ ॥

अतो ह्यविपक्षभावानामपि तल्लोके ॥ ७९ ॥

यतः सर्वाधिकारोऽतः खलु येषामत्र परभक्तिर्विपक्षभावं न गता
तेषां श्वेतद्वीपे भगवद्व्योके परभक्तिसाधनानुष्ठानं स्मर्यते । यथा [म-
हाभार०] शां० । मोक्षधर्मे । नारायणीये । (अ० ३३८ ।)

क्षीरोदधेरुत्तरतः श्वेतद्वीपो महाप्रभः ।

तत्र नारायणपरा मानवाश्चन्द्रवर्चसः ॥

एकान्तभावोपगतास्ते भक्ताः पुरुषोत्तमे ।

इत्याद्युपक्रम्य तेषां परभक्तिसाधनानुष्ठानं श्रुतम् । [महाभार-
शां० । मोक्षधर्मे । अ० ३३८ ।]

सहिताश्चाम्यधावन्तस्तस्ते मानवा द्रुताः ।

रुताञ्जलिपुटा हृष्टा नम इत्येव वादिनः ॥

ततो विवदतां तेषामश्रौपं विपुलध्वनिम् ।

चलिः किलोपक्रियते तस्य देवस्य तैर्नरैः ॥

इत्यादि । तस्मात् सर्वत्र तदधिकार इति । अत एव [उत्तस्मो-
मांसांसू० । अ० १। पा० ३। सू० ६] 'तदुपर्यपि बादरायणेन सम्भवा-
दिति सूत्रितम् ॥ ५९ ॥

अथ विषयभावानामपि कथं न तल्लोक इत्युपोद्घातेनोच्यते ।

क्रमैकगत्युपपत्तेस्तु ॥ ८० ॥

तुश्चागतशङ्काव्यवच्छेदायैः । नारायणीय एव श्रूयते (महाभा-
र० । शां० । अ० ३४६ ।) येऽतिनिष्कलुषा लोके पुण्यपापविवर्जिता
इत्युपक्रम्य आदित्यमण्डलद्वारा अनिरुद्धप्रयुम्नसंकर्षणव्यूहकमेण ग-
तिमभिधायाभिहितम् । [महाभार० । शां० । अ० ३४६ ।]

समाहितमनस्कास्तु निषताः संपतोन्द्रियाः ।

एकान्तभावोपगता वासुदेवं विशान्ति ते ॥ इति ।

क्रमगत्यभिधानम् । तथा यश्चादुक्तम् । [महाभार० । शां० । मो-
क्षधर्मे । अ० ३५० ।]

ये तु दग्धेन्धना लोके पुण्यपापविवर्जिताः ।

तेषां त्वयाभिनिर्दिष्टा पारंपर्यक्रमाव्रतिः ॥

चतुर्थ्या चैव ते गत्यां गच्छन्ति परमं पदम् ।

नूनमेकान्तधर्मोऽयं श्रेष्ठो नारायणाग्रियः ॥

अमत्वा गतयसिलो यद्रच्छन्त्यव्ययं हरिम् ।

इत्येकगत्यभिधानं च पक्षभक्तिविषयत्वेनोपपद्यते । अन्यथा वि-
रोधात् तस्मादपक्षविषयस्तत्तल्लोकलाभ इति ॥ ८० ॥

उत्क्रान्तिस्मृतिवाक्यशेषाच्च ॥ ८१ ॥

उत्क्रान्तौ । गी० । अ० ८। श्लो० १० । भक्त्या युक्तो योगबलेन चै

वेत्युपक्रम्य (गी०। अ०। ८। श्लो० १३) ।

ओमित्येकाक्षरं ब्रह्म व्याहरन् मामनुस्मरन् ।

यः प्रयाति त्यजन् देहं स याति पद्मां गतिम् ॥

इत्युक्तम् । तत्र च वाक्यशेषः । (गी०। अ० ८। श्लो० २४) ।

अग्निर्ज्योतिरहः शुक्रः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ इति

क्रमाद्गतिः श्रुता । तथा । (गी०। अ० ८। श्लो० १६) ।

आ ब्रह्मभुवनाल्लोकाः पुनरावर्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥

इतिवाक्यशेषे लोकोपक्रमादुपशब्दमहिम्ना च तत्समीपलोकप्राप्तिरविपक्वभावानामेव युक्ता विपक्वभावस्य न तल्लोकगमनमपि फलं युज्यते तत्फलस्याक्षयित्वात् तल्लोके साधनाननुष्ठानश्रवणाच्च । किञ्च अविपक्वभक्तेस्त एव क्रममुक्तिसिद्धौ तत्कालीनस्मरणविधिवैयर्थ्यप्रसङ्गात् । न च तेन परभक्तिसमुच्चयो घटते । (गी०। अ० ८। श्लो० २२) पुरुषः स परः पार्थ भक्त्या लभ्यस्त्वनन्ययेत्यन्यनिरपेक्षमोक्षसाधनत्वावगतेः । तस्मात् तल्लोकेऽप्यधिकारः । भारतभूमेस्तु (विष्णुपु०। अं० २। अ० ३। श्लो० ५)

न खल्वन्यत्र मर्त्यानां भूमौ कर्म विधीयते ।

इत्यनेन कर्मोत्पत्तिहेतुतैव । भक्तिस्तु न कर्मात्मिकेत्युक्तं प्राक् तदङ्गानामप्राप्तिः स्यादिति चेन्न प्रधानप्राप्तावेवाङ्गप्राप्तेर्निपादस्थपतियागाङ्गवदिति । शूद्रादीनां तु वैदिकमन्त्रजकर्मनिवृत्तिर्न तु स्मरणकीर्तनादेर्भक्तिसाधनस्येति तावतैवाधिकारसिद्धौ न विद्याप्रयुक्तिकल्पना युक्ता ॥ ८१ ॥

अस्तु तर्हि महापातकिनामपि परभक्तावेवाधिकारस्तथा वदङ्गाङ्गवेदानुवचनादावपीत्यत आह ।

महापातकिनां त्वार्तो ॥ ८२ ॥

पतनहेतुपापरतानां च पुनरार्तिभक्तावेवाधिकारः प्रायश्चित्तवन्ना-
न्यत्र तत्पापक्षयस्य सर्वापेक्षयाऽभ्यर्हितत्वात् भुञ्जानोवर्द्धयेत् पाप-
मित्यादिना । तदपगमे तु सुतरामधिकारसिद्धिः ॥ ८२ ॥

अथैकान्तिकप्रस्तावात् सर्वधर्मः किं परभक्तितो भिन्न इति श-
ङ्कापिशाचीमपाकरोति ।

सैकान्तभावो गीतार्थप्रत्यभिज्ञानात् ॥ ८३ ॥

सा परा भक्तिरेवैकान्तभावो नान्यः कुतः गीतार्थेन प्रत्यभिज्ञाश्र-
वणात् । यथा नारायणीय एव (महाभार०।शां०।मोक्षध०।अ० ३५०।

सहोपनिषदो वेदान् ये विप्राः सम्यगास्थिताः ।

पठन्ति विधिमास्थाय ये चापि यतिधर्मिणः ॥

ततो विशिष्टां जानामि गतिमेकान्तिनां नृणाम् ।

केनैव धर्मः कथितो देवेन ऋषिणाथ वा ॥

इति प्रश्ने प्रत्युत्तरम् ।

समुपोदेष्वनीकेषु कुरुपाण्डवसेनयोः

अर्जुने विमनस्के वै गीता भगवता स्वयम् ॥ इति ।

तस्मादेकान्तिता परभक्तिरिति ॥ ८३ ॥

अथ गौण्योऽपि साक्षान्मुक्तिं जनयन्तु को दोषस्तत्राह ।

परां कृत्वैव सर्वेषां तथाह्याह ॥ ८४ ॥

परां भक्तिं कृत्वैव सर्वेषां मुक्तावुपयोगः । तथा हि सहेतुकं भग-
वानाह (गी०। अ० १८।स्रो० ६८।)

य इदं परमं गुह्यं मद्भक्तेष्वभिधास्यति ।

भक्तिं भयि परां कृत्वा मामेवैष्यत्यसंशयम् ॥ इति ।

तच्चैतद्धर्मस्योपदेशफलमपि ब्रह्मभावायतिरित्येवार्थसिद्धौ भक्तिं

मयि परां कृत्वेति किमर्थमाह । तस्या मोक्षसाधनत्वेन श्रुतत्वात् ।
 अत एवोपरिचरवसोः (महाभार० । शां० । अ० ३३७ ।)
 आत्मराज्यं धनं चेत्यादिना परमेश्वरानुराकिरूपाया भक्तेर्लिङ्गं प्रद-
 र्शितमिति स्वतः प्रयोजनत्वाभावात् । तस्मात् सर्वेषां मुक्तिहेतुत्वेन
 श्रुतानां परभक्तिजननेन मुक्तावुपयोग इत्याभिप्राय उन्नीयतइति ।
 नचोभयजनकत्वं तस्य कर्मत्वेन मोक्षाजनकत्वात् । एवञ्च दृष्टार्थता
 भवति वाक्यस्येति ॥ ८४ ॥

इत्याचार्यस्वप्नेश्वरविद्वहरविरचिते शाण्डिल्यशतसूत्रीये भाष्ये द्वि-
 तीयाध्यायस्थ द्वितीयमाङ्गिकम् ॥ ॥

समाप्तश्चाध्यायः ॥ २ ॥

भजनीयोत्तमत्वेन भक्तेरुत्तमता यतः ।

भक्ततद्भावतश्चात्र भजनीयो निरूप्यते ॥

भजनीयेनाद्वितीयमिदं कृत्स्नस्य तत्स्वरूपात् ॥ ८५ ॥

ज्ञानाधीना ज्ञेयसिद्धिरिति तन्त्रेषु निर्णयः ।

ज्ञानं सत्ता न सा जातिर्जात्यादौ तदसम्बतः ॥

सत्त्वे वा नेष्टसम्बन्धकल्पनागौरवादापि ।

तस्माज्ज्ञानं परं ब्रह्म सर्वत्रानुगतं स्वतः ॥

तदभेदो दृश्यमात्रे दृश्यभेदस्तु सत्परे ।

घटो ज्ञानमितीदृक् स्यात् प्रत्ययाः सन्निवेति चेत् ॥ •

अस्ति स्वरूपधीर्नैव सत्यत्वेनानुपस्थितेः ।

तदुपादानविषये ज्ञानेच्छाकृतिहेतुना ॥

तासां सविषयत्वेन हेतुत्वे लाघवं महत् ।

यत् तत् सविषयं ब्रह्म गुणवन्नेव गौरवात् ॥

कालवेद्योपाविरुता तज्ज्ञानादिकल्पना ॥ ८५ ॥

तच्छक्तिर्माया जडसामान्यात् ॥ ८६ ॥

तस्य ब्रह्मण ऐश्वर्यशक्तिर्मायेति गीयते । (गी० अ० ७ । श्लो० १४ ।)

दैवी होषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥

मयाध्यक्षेण प्रकृतिः सूयते सचराचरम् ।

हेतुनानेन कौन्तेय जगद्विपरिवर्तते ॥

तन्मायात्वं तु कार्याणां वैचित्र्यान्नानृतत्वतः ।

कार्यसत्त्वोपपत्त्यर्थं ब्रह्मसत्ताश्रुतेरिति ॥

मिथ्यात्वस्यानुपपत्तेश्च तन्मिथ्यात्वं न साम्प्रतम् ।

तत्त्वज्ञानेन बाध्यत्वं मिथ्यात्वमिति चेन्नहि ॥

मिथ्यात्वस्याप्यतथ्यत्वात् सत्यत्वं सुतरां स्थितम् ।

मिथ्यात्वस्य च सत्यत्वे दृश्यसत्यत्वमागतम् ॥

अनीकानामभानाच्च भास्यत्वे तु सदेव तत् ।

रज्जौ सर्पादिभानं यदन्यथाख्यातिरेव सा ॥

अन्यस्य सदसत्त्वाभ्यां बाधाधारव्यवस्थितेः ।

सा माया जडसामान्यं ज्ञेयत्वं नित्यमेव तत् ॥

अन्यथा तु व्यवस्था स्यात् तस्माच्चिज्जाड्यनित्यता ॥ ८६ ॥

व्यापकत्वाद्याप्यानाम् ॥ ८७ ॥

एवं व्यापकतत्त्वेभ्यो व्याप्यतत्त्वसमुद्भवः ।

व्यापकानां हि ताटात्प्याद्व्याप्योपादनता मता ॥

न तावत् समवायेन भेदसम्बन्धगौरवात् ।

शब्दानां समयोऽप्येवं शृङ्गाहिकया लघुः ॥

सत्त्वेन सर्वकार्येषु कारणत्वं परेशितुः ।

निमित्तत्वं हि तद्वद्वेबोद्धव्येष्वनुगत्वतः ॥

बुद्धेस्तु साक्षिभास्याया अबोध्यत्वं यतो धियः ।
 बोद्धव्याया बुद्धितत्त्वव्यभिचारेऽपि सम्भवेत् ॥
 सुमोत्थितस्य प्रलयाद्बुद्धेः प्रथममुद्भवः ।
 कार्यकारणभावादि बुद्ध्या निर्माति स प्रभुः ॥
 स्वतो निर्विषयाप्येषा चैतन्योपाधिभावतः ।
 तैलादिषु प्रदीपस्था स प्रकारप्रकाशिनी (छां० ।)
 करिष्यामीतिसङ्कल्पादहङ्कारोद्भवस्ततः ।
 स ऐक्षत बहुस्यामित्येवमादिश्रुतिस्मृतेः ॥
 बुद्धेर्विकारेष्विच्छादाधनुगत्वादहङ्कृतः ।
 साप्येकतत्त्वं तत्त्वे तु बुद्धिर्व्यापकभावनात् ॥
 ईशोऽहं कृतिजन्यत्वात् तन्नैयत्यादहङ्कृतः ।
 मात्राभूतेन्द्रियादीनामहङ्कारोऽपि कारणम् ॥
 तत्र शब्दस्पर्शरूपरसगन्धत्वसंज्ञया ।
 सामान्यान्येव शब्दादिस्थूलानां चापि हेतवः ॥
 सर्वत्र ग्रह एव स्यात् तत्त्वानामिति चेदतः ।
 विकारग्रहणे जातिग्रहवत् तद्ग्रहस्थितेः ॥
 एवं व्यापकतत्त्वानां व्याप्येष्वनुगमः क्रमात् ।
 ब्रह्मादिसर्वतत्त्वानां घटोपादानता स्फुटम् ॥
 न कर्मणान्यथासिद्धिरिह तत्त्वस्य युज्यते ।
 तादात्म्यादन्यथासिद्धेरतादात्म्यप्रयोजकम् ॥
 एवं कारणतत्त्वानां मोक्षोपायतया पुनः ।
 निर्मितिः प्राणिबुद्ध्यादेरतादात्म्यात् पृथक् पृथक् ॥
 आसर्गप्रलयादीनां बुद्धिर्नास्ति न यत् कचिद् ।
 सुषुप्तौ जीवबुद्धीनां लयोनन्तः स मोक्षणे ॥ ८७ ॥
 अयानीश्वरसाङ्ख्यानां बुद्धेः सर्गो न युज्यते ।

क्रमादिनिगमाभावादित्येतन् सूत्रमुच्यते ॥

न प्राणिवुद्धिभ्योऽसम्भवात् ॥ ८८ ॥

क्रमादेवपिसर्गादिः श्रूयते कस्य बुद्धितः ।

सम्भवाद्भूतसर्गोऽयं तस्मादीशोऽस्ति बुद्धिमान् ॥ ८८ ॥

निर्मायोच्चावचं श्रुतीश्च निर्मिमीते पितृवत् ॥ ८९ ॥

उच्चावचानि भूतानि धर्माधर्मानुसारतः ।

निर्माय निर्मिमीतेऽसौ वेदांस्तद्वितकाम्यया ॥

यथा पितोत्पाय पुत्रानज्ञातो ह्यापयत्यपि ।

हिताहितपरोहारौ वाक्यैस्तद्वदयं प्रभुः ॥ ८९ ॥

मिश्रोपदेशान्नेति चेन्न स्वल्पत्वात् ॥ ९० ॥

अथायमीश्वरो नैव हितः पितृसमो यतः ।

पापसाधनहिंसाभिर्मिश्रयागोपदेशनात् ॥

इति चेन्न प्रधानांशफलसौख्यायपेक्षया ।

अङ्गाहिंसाफलाल्पत्वान्नाहितस्तद्विधानरुत् ॥

ननु कत्वङ्गाहिंसायाः प्रधानैकफलत्वतः ।

न सामान्यनिषेधस्य विषयत्वं प्रसज्यते ॥

कुर्यान्न कुर्यादित्येवं विकल्पस्त्वन्यथा भवेत् ।

तस्मादिशोपादन्यत्र स्याद्यदाहवनीयवत् ॥

अत्रोच्यतेऽङ्गाहिंसायाः स्यादपूर्वस्य हेतुता ।

पापहेतुश्च सामान्यहिंसेत्येवाऽविरोधिता ॥

अथ प्रबलदुःखस्याननुबन्धीष्टहेतुता ।

विध्यर्थोऽयं नञायुक्तस्यदभावस्य बोधकः ॥

तथा च सर्वान्मा हिंस्यादस्य दुःखाद्यहेतुता ।

सत्यं यागाङ्गाहिंसातो यदुःखं प्रबलं न तत् ॥

प्रधानफलसौख्यादेनैयत्यान्नान्तरीयकम् ।

अन्यथातिप्रसङ्गः स्यात् प्रबलत्वानिरुक्तितः ॥
 तस्माज्जातिविशेषोऽयं दुःखेषु प्रबलत्वता ।
 प्रायश्चित्तादिमरणे प्रयागमरणेऽपि वा ॥
 आत्महत्याकृतं दुःखं तत्फलापेक्षया लघु ।
 अतः प्रत्यवमर्शं हि प्राह पञ्चशिखोऽपि तत् ॥
 स्वल्पत्वान्न बलीयस्त्वाद्यत्र दुःखस्य गौरवम् ।
 पर्याग्निकरणोत्सर्गास्तत्र श्रुत्यैव दर्शिताः ॥

[मनु सं० । अ० ३। श्लो० ६८]

- पञ्चसूना गृहस्थानामिति स्मृतिषु चोदितम् ।
 न सामान्यविशेषोक्तिर्न शून्ये सुतरां यथा ॥

[विष्णुपु० । अ० ३। अ० ६। श्लो० १८।१९]

रङ्गोपजीवी पशुह्य नरकं शरणं व्रजेत् ॥ १० ॥
 श्रुतिप्रसङ्गच्छ्रौतानामपूर्वमथ चिन्त्यते ।
 कर्तृभोक्तृगतं तत् किमथ वा परमेश्वरे ॥

फलमस्माद्वादरायणो दृष्टत्वात् ॥ ११ ॥

[उत्तरमीमांसा० । अ० १। पा० १। सू० २]

राजादिरोपतोपाभ्यां दृष्टत्वात् कर्मणां फलम् ।
 अस्माद्ब्रह्मण एवाह भगवान् वादरायणः ॥
 तन्न कर्तृगतं पुत्रे जातोष्टिफल्दराभात् ।
 अथ भोक्तृगतो भोगः कस्मिन्नित्येव चिन्त्यते ॥
 अन्योन्याश्रय एव स्यादुभयोः स्वभ्यपेक्षणात् ।
 तस्माद्दृष्टतया रोपतोपाभ्यां परमेशितुः ॥
 हिताहितफलप्राप्तिः फलोद्देश्यगता भवेत् ।
 नाप्युद्देश्यगतत्वेन व्यापारान्तरकल्पनम् ॥
 अन्यथा राजसेवादावप्यपूर्वं प्रसज्यते ।

अत एवेश्वरप्रीतिप्रदत्वं कर्मणां श्रुतम् ॥ ५ ॥

[गी०। अ० १२। श्लो० २०]

ये तु धर्माभूतामिदं यथोक्तं पर्युपासते ।

अद्विधाया मत्परमा भक्तास्तेऽतीव मे प्रियाः ॥

रोपतोपादिसत्त्वेऽपि न संसारित्वमीशितुः ।

तद्वृत्तत्वाददुःखत्वानित्यमुक्ततयापि च ॥ ११ ॥

व्युत्क्रमादप्ययस्तथा दृष्टम् ॥ १२ ॥

प्रलयो व्याप्यतत्त्वानां व्यापकेषूक्तमान्मतः ।

व्यापिकायां मृदिव्याप्यघटादिलयदर्शनात् ॥ १२ ॥

इत्याचार्यश्रीस्वेप्तेश्वरविद्दहरविरचिते शाण्डिल्यशतसूत्रीये भाष्ये
तृतीयाध्यायस्य प्रथममाङ्गिकम् ॥ १ ॥

जीवस्य ब्रह्मभावो हि मुक्तिरित्यभिधीयते ।

तद्विवेकतयात्रापि भजनीयविवेचनम् ॥

अन्यस्य कथमन्यत्वं घटेतेति वितर्कयन् ।

जीवानां भगवद्भावे योग्यतामाह सूत्ररुत् ॥

तदैक्यं नानात्वैकत्वमुपाधियोगहानादादित्यवत् ॥ १३ ॥

(छांदो०) सर्वं खल्विदं ब्रह्म नेह नानास्ति किञ्चन (गी० ।
अ० १३। श्लो० ३३। २४) ।

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥

क्षेत्रज्ञं चापि मां विद्धि सर्वक्षेत्रेषु भारत ।

इत्यादिभिस्तस्यैकत्वमेव स्वभावः । उभयथा चात्मप्रत्ययः स
जीवोपाधिबुद्धिरात्मानुरुक्तः । तथा च श्रुतिः 'एकधा बहुधा चैव दृश्य-
ते जलचन्द्रवत्' । (विष्णुपु० अ० २ । अ० १६ । श्लो० १२) ।

सितनीलादिभेदेन यथैकं दृश्यते नभः ।

भ्रान्तदृष्टिभिरात्मापि तथैकः सन् पृथक् पृथक् ॥

इति । ततः परभक्त्या जीवोपाधिबुद्धिहाने सति पुनरेकत्वमप्य-
विरुद्धं यथादित्यस्य प्रकाशात्मनः प्रतिविम्बोपाधिदर्पणाद्यपगमे त-
द्वत् ॥ १३ ॥

पृथगिति चेन्न परेणासम्बन्धात् प्रकाशानाम् ॥ १४ ॥

पृथगेव परस्परमत्यन्तभिन्नाः प्रकाशात्मान एव जीवाः अन्यथा
कश्चिन्मुक्तः कश्चिद्बद्ध इति व्यवस्था न स्यादिति चेन्न कथंचिदनी-
श्वरसांख्यानां तथा संभवेऽपि सेश्वरसांख्यानां तदसम्भवात् । कथम् ।
प्रकाशात्मनां परेण परमेश्वरेण सह द्रष्टृत्वदृश्यत्वलक्षणसम्बन्धाभा-
वात् तेषां स्वप्रकाशतयादित्येनैव प्रदीपानामप्रकाशनात् । तथा-
चानीश्वरत्वमसर्वज्ञत्वं ज्ञेयत्वं च ब्रह्मणः स्यात् । अथ प्रकाश्यास्तेषां
जाड्यप्रसङ्गान्नापि मियोयुद्धिवृत्त्या प्रकाश्यत्वम् । तद्धि तमोऽभिभू-
त्यैव नेवान्तःकरणसत्त्ववृत्त्या । नच तदयोग्यत्वे तत् सम्भवति । न
सत्त्वावरणनिवृत्तावपि दीपो दीपान्तरप्रकाशय इति बाह्याभ्यन्तरप्र-
काशयोः कश्चिदौपाधिकोऽप्येकधर्मो येन [बृहदा०] 'स्वयं ज्योतिरेवायं
पुरुष' इत्यादौ गौणो ज्योतिःशब्दः । तस्माच्चिदात्मा जगत्प्रकाशक-
त्वेनैव सिध्यतीति न तत्र परापेक्षा । किञ्च मनोधर्मधर्मतत्त्वाधिपोरधि-
ष्ठानतया चात्मसिद्धिप्रत्यूहैव बुद्धिवृत्तीनां तु गौण एव ज्ञानत्वसुख-
त्वव्यवहारः ।

किं मानमात्मनां भेदे बुद्धितत्त्वभिदा स्थिता ।

बन्धमोक्षव्यवस्थाने नित्यमुकात्मनां कुतः ॥ १ ॥ इति ॥ १४ ॥

अथ विकारिण एव सत्तात्मानो ज्ञानेच्छादयस्तद्रुणाः जानामी-
च्छामि सुखीत्यादिप्रत्ययादिति मतं निरस्यन्नाह ।

न विकारिणस्तु कारणविकारात् ॥ ९५ ॥

न ज्ञानादिविकारवन्त आत्मानो भवितुमर्हन्ति कुतः सुखोपलब्धभादेः करणगतत्वेन ज्ञानादीनामुपपत्तेरात्मनामविकारित्वात् । तथा हि सुखोपलब्धिः सकरणिकेत्याद्यनुमाने तादृशकरणसम्बन्धस्य तादात्म्येन सत्त्वात् सुखादयो नात्मविकारा आत्मनि प्रतीतत्वादौरत्वादि-वदित्यनुमानाच्च । एवमहन्त्वस्यापि कारणतादात्म्येनैव मनसा ग्रहणम् । सुप्तौ मनोऽप्येव तदग्रहणम् । कालोपाधीनां कालत्ववदिति दिक् ॥ ९५ ॥

अथ कथं जीवस्य ब्रह्मभाव इत्यपेक्षायामाह ।

अनन्यभक्त्या तद्विद्विद्विलयादत्यन्तम् ॥ ९६ ॥

[गी० । अ० ८ । श्लो० २२]

पुरुषः स परः पार्थ भक्त्या लभ्यस्त्वनन्यया ।

यस्यान्तःस्थानि भूतानि येन सर्वमिदं ततम् ॥

इति श्रुतम् । तथा [नृसिंहपु० ।] भक्त्यैकल्ये पुरुषे पुराणे मुक्तौ किमर्थं क्रियते न यत्न इति । तस्मात् परभक्तिमात्रेण बुद्धेरत्यन्तलये सति ब्रह्मानन्दावाप्तिलक्षणा मुक्तिरित्यर्थः । तथा च तदीयबुद्धिविलयप्रागभावसहवृत्तिब्रह्मानन्दावाप्तिर्मुक्तिरिति तल्लक्षणं सूचितम् । अथ ब्रह्मानन्दावाप्तेः सिद्धत्वेनापुरुषार्थत्वमिति चेन्न ग्रामादिव-द्विशिष्टतया पुमर्थत्वात् । अत्र बुद्धिर्जीवोपाधिर्मता भगवत एव बुद्धिशिष्टतया पुमर्थत्वात् । अन्यथा इदं सुखमत्र सुखत्वमिति ज्ञानाज्जाते-नित्यतया तद्विशिष्टस्य पुमर्थाभावप्रसङ्गात् ईहारुत्योर्विकल्पकत्वा-भावात् । तस्मादसिद्धोपरागेण सिद्धे अपीच्छारुती इति । रुत्यसाध्यत्वज्ञानं प्रतिबन्धकमिति चेत् श्येनादौ बलवदनिष्ठानुबन्धित्वतिरो-धानादिवोक्तपरागेण रुत्यसाध्यत्वमपि तिरोधाय प्रवर्तितमिति किम-

[अ० ३।आ० २] शाण्डिल्यरातसूत्रोयं भाष्यम् ।

नुपपन्नम् । 'आनन्दं ब्रह्मणो रूपं तच्च मोक्षे प्रतिष्ठितमित्यागमादपि
तथात्वमध्यवसेयमिति ॥ १६ ॥

अथ परभक्तिसिद्धौ जीवनादृष्टभोगवदितरेषामपूर्वाणामपि भो-
गेनैव लय इत्यनिर्मोक्ष एव स्यादित्यत उच्यते ।

आयुश्चिरमितरेषां तु हानिरनास्पदत्वात् ॥ १७ ॥

आत्मरतौ सत्यां (छां०) 'तस्य तावदेव चिरं यावन्न विमोक्षये अय
सम्पत्स्य' इति । तथा (विष्णुपु० अं० १ । अ० २० । श्लो० २०)

धर्मार्थकामैः किं तस्य मुक्तिस्तस्य करे स्थिता ।

समस्तजगतां मूले यस्य भक्तिः स्थिरा त्वयि ॥ १ ॥

तथा च आयुर्जीवनादृष्टं तन्मात्रमेव चिरं परभक्तौ सत्यामपि मु-
क्तिप्रतिबन्धकं तावदेव जीवन्मुक्तिः । इतरेषां धर्माधर्माणां जीवना-
दृष्टलये सति बुद्धेरत्यन्तलये भोगास्पदस्याभावाद्बुद्धिभोगाभाव एवेति
नानिर्मोक्ष इति बुद्धेरपि विकार्यत्वेन कारणत्वात् । नापि तददृष्टाहे-
तुत्वं कारणान्तराभावे फलानिष्पत्तावपि हेतुत्वाक्षतेः तस्य भगवत्तो-
परोपरूपस्यापि लयः कालात् प्रलयसामग्रीतो वा यथाङ्गापूर्वाणाम-
ङ्गवैगुण्यादजनितपरमापूर्वाणां लय इति । ब्रह्मार्पणं तु प्रतिबन्धकी-
भूतकर्मणामवन्धयेति सर्वमनवयम् । परंपरयैव ज्ञानाग्निना कर्मक्षय
इति ॥ १७ ॥

संसृतिरेषामभक्तिः स्यान्नाज्ञानात् कारणासिद्धेः ॥ १८ ॥

अथ जीवस्य संसारः किमज्ञानरुतो मतः ।

उताभक्तिरुतस्तत्र सूत्रमेतत्प्रवर्तते ॥ १ ॥

स्वर्गोऽथ जीवन्मुक्तत्वं मुक्तिरेषां त्रयो गतिः ।

जीवन्मुक्तिः परा भक्तिलदसिद्धिस्तु संसृतिः ॥ २ ॥

सापि भक्तेः कामनानामभावादेव तिष्ठति ।

भक्तौ सत्यां निवर्तते तथा चोक्तं महर्षिभिः ॥ ३ ॥

[विष्णुपु० । अ० १ । अ० १ । श्लो० ५६]

तावदार्तिस्तु सा वाञ्छा तावन्मोहस्तथा सुखम् ।

यावन्नायाति शरणं त्वामशेषाद्यमोचनम् ॥

तत्त्वाज्ञानरुता सृष्टिर्ज्ञानात्तद्दानिरिष्यते ।

रज्जुसर्पादिहेतूनामभावात् तदसम्भवात् ॥

जन्मानि घोरयमकिङ्करताडनानि

दैन्यानि तानि तपनात्मजदर्शनानि ।

जन्तोरहंममतरङ्गकुरङ्गतृष्णा-

रुष्णाग्निपङ्कजपराङ्मुखतानुभावः ॥ इति ॥ ९८ ॥

त्रीण्येषां नेत्राणि शब्दलिङ्गाक्षभेदाद्बुद्धवत् ॥ ९९ ॥

एषां जीवानां त्रीणि नयनानि साधनानि अर्थप्रमितौ प्रमाण-
भूतानीति यावत् । प्रमितत्वाविशेषेऽपि करणत्रैविध्यात् त्रैविध्यम् ।
तानि यथा ज्ञायमानयोग्यपदपदार्थरूपः शब्दः शाब्दप्रमाकरणम् ।
तस्य प्रथममभिधानमलौकिकभकेस्तत्साधनतादौ प्राधान्यकथनार्थ-
म् । तथा ज्ञायमानव्याप्यपक्षधर्मलिङ्गज्ञानमनुमितिकरणमस्माकं
सत्कार्यत्वाज्ज्ञायमानत्वमप्यविरुद्धम् । प्रत्यक्षप्रमितिकरणान्यक्षाणि
विषयसम्बद्धानि तानि च मनःश्रोत्रत्वक्क्षुरसनघ्राणानि षट् स्वस-
म्बन्धेनान्तःकरणस्य तमोऽभिभूय चिदात्मप्रकाशमानार्थाकारां सच्च-
वृत्तिं जनयन्ति अत एवोक्तम् (गो० अ० १४ । श्लो० ११) सर्व-
द्वारेषु देहेऽस्मिन् प्रकाश उपजायते इति । जीवबुद्धिरूपमनसो दुः-
खादिविकारास्तु नाज्ञाताः सन्तीत्यात्मप्रकाशेनैव प्रकाशयन्त इति न
तत्र सच्चवृत्त्यवकल्पनं गौरवात् । एतदेव साक्षिभास्यत्वम् । एवं श-
ब्दानुमानप्रत्यक्षभेदात् त्रीण्येव यथा रुद्रस्य त्रीणि चक्षुरधिष्ठानानि ना-
धिकानि न न्यूनानि तद्वच्चन्द्रसूर्याग्निरूपत्वचिह्नानि । उपमानं तु श-
क्तिग्रहमात्रार्थं तच्च सामान्यतोदृष्टानुमानसहकारेण प्रसिद्धपदसासा-

नाधिकरण्यात् कविकान्यपरिच्छेदवन्मनसापि सम्भवतीति त्रिष्वेवा-
न्तर्भूतमिति न पृथक् । प्रमाणविचारोऽस्माभिर्न्यायतत्त्वनिकपे वेदा-
न्ततत्त्वनिकपे च निरूपित इति नेह प्रतन्यते ।

जीवबुद्धिर्मनो नाम तत् सङ्कोचविकासवत् ।

यौगपद्यायोगपद्ये धियां तेनोपपद्यते ॥ १ ॥

ईश्वराऽहंरुतेर्जीवबुद्धीनामुद्भवो यतः ।

बुद्धौ दुःखादिवत् साक्षादहन्त्वमपि गृह्यते ॥ २ ॥

मात्राभूतेन्द्रियादीनां भगवद्बुद्धिजन्मतः ।

भगवद्बुद्धिबोध्यत्वाच्चिदाग्राहं तथेन्द्रियैः ॥ ३ ॥

भूतानि पञ्च तन्मात्राः पञ्च चैकादशेन्द्रियम् ।

अहम्बुद्धिप्रधानात्मपरेशास्तत्त्वसंग्रहः ॥ ४ ॥

इति पडिंशतितत्त्वानि ॥ ११ ॥

अविस्तरोभावाविकाराः स्युः क्रियाफलसंयोगात् ॥ १०० ॥

प्रसङ्गादुत्पत्तिलयौ चिन्त्येते तत्रोत्पत्तिराविर्भावलक्षणा सत एव
क्रियायोग्यता तथा तिरोभावस्तदयोग्यता एवं वृद्धिहानादयो विकारा
एव भवन्ति । कुतः । करोति घटं नाशयति घटमित्यादौ धात्वर्थफल-
सम्बन्धव्यपदेशात् ते च सत एव घटन्ते नासतः । तथा चोक्तम् ।
(गी०।अ० २ । श्लो० १६) नासतो विद्यते भावो नाभावो विद्यते
सत इति । एवं भवति नश्यतीत्यादावपि क्रियाश्रयत्वं प्रतीयते ।
तच्च सत एव संभवति । स चायक्षणसम्बन्धो नाशप्रतियोगित्वं च
तदर्थः आद्यत्वस्यानिरुक्तेः । न चाविर्भावस्याविर्भावान्तरावश्यकत्वे-
ऽनवस्थागौरवयोरन्यतरप्रसङ्गः घटसामग्र्या एवाविर्भावस्याविर्भाव-
त्वात् । अन्यथा उत्पत्तेरुत्पत्तावपि तथात्वप्रसङ्गात् । एवं च घटस्य पू-
र्वपूर्वाविर्भावातिरोभावपरंपरैव प्रागभावस्तिरोभाव एव नाशः स च
कदाचिदात्यन्तिकोऽपि यथा देवदत्तशरीरस्य यथा वा मुक्तमुद्बुद्ध्यादीना-

म् । अन्योन्यात्यन्ताभावौ च परस्परविरुद्धधर्मतदाधिकरणयोर्नातिरि-
च्येते । अन्यथा भावेप्यभावान्तरस्वीकारप्रसङ्गादिति । प्रलये तु प्रल-
याख्यविकारातिरिक्तस्य विकारस्याभाव एव । संस्कारास्तु सूक्ष्मात्मना
तिष्ठन्तीति न कोऽपि दोषः ॥ पर्यवसिता त्रिलक्षणी भक्तिमीमांसा १००

परिवीतपोतवसनं धनोपमम् ।

शतपत्रपत्रसदृशायतेक्षणम् ॥

धृतवेणुरेणु परिमण्डितं गवाम् ॥

हृदि वोऽस्तु कौस्तुभविभूषणं महः ॥ १ ॥

गौडक्षमावलये विशारद इति ख्यातादभूद्भूमणेः ।

सर्वोर्वीपतिसार्वभौमपदभाक् प्रज्ञावतामग्रगोः ॥

तस्मादास जलेश्वरोबुधवरः सेनाधिपः क्षमाभूताम् ।

स्वप्नेशेन कृतं तदङ्गजनुपा सद्भक्तिमीमांसनम् ॥ २ ॥

इति श्रीस्वप्नेश्वरविद्वद्विरचिते शाण्डिल्यशतसूत्रीये भाष्ये तृती-
यस्याध्यायस्य द्वितीयमाह्निकम् । समाप्तश्चाऽध्यायः ॥ ३ ॥

समाप्तेयं भक्तिमीमांसा ॥

